



శ్రీ

రామకృష్ణ పరమహంస

జీవితము

రచయిత :

శ్రీ మల్లాది



ప్రబలిషర్స్ :

వసువులేటి బాపిరాజు,

శ్రీ సత్యనారాయణ పబ్లిషింగ్ హౌస్,  
రాజమండ్రి.

1947.

కాపీరైటు ]

వల. 0-12-0

శ్రీ సత్యానందమహాశయ,

రాజమండ్రి,

1947.

## మున్ను దీ .

“ శమము దమము నహింసయు సత్యదీక్ష  
 తపశ్శక్తియు మతసన్నివేశతాప్రతిభ  
 లాజన్మసాంప్రదాయంబు లెచట  
 నట్టిభారతధాత్రి పుణ్యప్రదాత్రి. ”

భారతవర్షంబున శమము, దమము, అహింసయు, సత్యదీక్షయు, తపశ్శక్తియు, మతాభిమానము, మతసన్నివేశము, మతప్రతిభ మున్నగునవి యాజన్మసాంప్రదాయములుగ నుండుటబట్టియే భారతభూమి పుణ్యప్రదాత్రియని ఖండఖండం తరములందుగూడ వ్యాప్తినందుట కాదికారణముగ నెన్నబడుచున్నది. ఈదివ్యభారతవికాసముక్షేత్రమున నెన్ని పరిపాలనము లెప్పుడెప్పుడు సాగి యెంతమంది పరిపాలకులు ప్రజారంజకముగ పాలించి యశశాకాయముల నిట పిడచి స్వర్గనీమ కరిగిరో యాప్రాచీనపుచారిత్రకసంఘటనలను వ్యాదయనీమ దలంచితిమేని మేను జలదరించి రక్తనాళము లొప్పొంగకమానవు. ఆమాంధారాదిమహిషతుల నుద్ధిరవల్లభ్యము, యుధిష్టిరాతి భూమికుల రాజకీయవిజ్ఞానసంపద, రాజరాజసంరేంద్రుడు మున్నగుభూజానుల చారిత్రకదివ్యవీక్షణాసక్తత భోజభూపాలుని చాత్మతాగరిమ, కృష్ణదేవరాయని తజవారిసంచలనలు, ఛత్రపతిశివాజీమహారాజయొక్క మాత్మదేశారాధన, ప్రతాప



రుద్రగజపతి శౌర్యభంగిమలు, బాలనాయనిబలప్రతాపశౌర్య విజృంభణము, రుద్రమదేవియున్నగు క్షత్రియకాంతాలలామల యశంతిప్రతాపము, మొక్కవోనికాకతీయక్షత్రియుల పాలి కలనిలోని రిక్కవంతులు, చాణక్యయుగంధరాదిమహా మంత్రుల మత్రశక్తియు నీభారతదేశమున నొకప్పుడు వుండే భూతములై కేమి స్వస్మప్రాయములేయెవను భారతీయుల మతాచారపుటెన్నిత్యము వీపమేనియు బీసరవోవలేదు.

అయితే మతపరిణామతరంగములు భారతవర్షమున సాగరమును కల్లోలితము గావింపకుండ నుండలేదు. వేయి సంవత్సరములకుండి యించుమించుగా పరపాలనావప్రబంధిత యైయుండియు మతవిషయమున నేవో పరిణామసంఘటనలు ప్రాప్తించుచున్న నెప్పటి కప్పు డావప్రకడంబమును భేదించు మహనీయు లుద్భవించి తీర్చిదిద్దుచున్నారు. అట్టివారిలో శంకరాచార్యులు, శ్రీరామానుజాచార్యులు, మధ్వాచార్యులు, మహమ్మద్ ప్రవక్త, ఏనుప్రభువుమున్నగువారికి పిమ్మట నింకను మతపరిణామతత్వమును దీపింప హేందూదేశమున స్వామిదయా వందనరస్యతి, శ్రీచైతన్యస్వామి, మహర్షిదేవేంద్రనాథతాకూరు, కేశవచంద్రనేనుడు, శ్రీరామకృష్ణపరమహంస, శ్రీవివేకానంద స్వామి, శ్రీరాజారామమోహనరాయణవంటివారు ప్రభవించి యుండిరి. వారివారియశయములలో నొకించుక భేదభావ మున్నను ప్రణానాశయము మతనుస్థిరత్వమే. అమహనీయుల మతవిశ్వాసచిహ్నములైన తేజఃకింకణములు భారతభూమి

నంతను నాకర్జించి మిన్ను మన్ను లేకముచేయగల ప్రమాద పూరితఘట్టములు సరిఢనిల్లినను భిన్న భిన్న ములుగ చేయగలుగు చున్నవి.

19 వ శతాబ్దాంతమున భారతవర్షమున మతప్రబోధ బీజములను వెదజల్లిన సుకృతజీవనులలో శ్రీరామకృష్ణపరమ హంస యగ్రగణ్యుడననచ్చును. బాల్యమునందే ప్రాపంచిక భోగములపై మమతవీడి పరమేశ్వరభక్తులుగా జీవయాత్ర గడపిన వేనవేలు తపోదీక్షానిరతులలో కాంచనజయము నందిన వారు శ్రీరామకృష్ణపరమహంసకంటె వేరొక్కరులేరు. అందు వలననే యాతడు భరతఖండమునందేగాక యావత్ప్రపంచము నందును నేడు మతములరూపమునను, సంస్థలరూపమునను, శిష్యపరంపరల రూపమునను రూపొందియున్నాడు. శ్రీస్వామి నివేకానందునివంటి విద్యావాచస్పతికి గురువై మఱియు వేల కొలది శిష్యప్రపంచమును ప్రపంచమున నిలిపి తాను యశః కాయుడై నిలచియున్న శ్రీరామకృష్ణపరమహంసవంటి మత పరిణామతత్వవేత్తల జీవితములను నేటియువకులు పఠన పాఠములు గావించి యందలిలవలేశమైనను జీర్ణించుకొంటిరేని పాశ్చాత్యనాగరిక తాత్పర్యములనుండి బయలుపడ నవకాశము తటస్థంచును.

మేము నేడిపుడు దేశము నావరించియున్న రాజకీ యాంధకారమునకు రేవెలుంగులైన రాజకీయనాయకుల జీవిత

ముల నెన్నింటినో పలుశ్రమల లోర్చి ప్రకటించుచున్నాము. ప్రకటింపనున్నాము. ఆరాజకీయనాయకుల జీవితములతోబాటు ప్రాచీనభారతవర్షమున నేనాడో మతాకిరణములను నెదజల్లి పోయిన వ్రాచీనాధునికమతప్రబోధకుల జీవితచరిత్రములను గూడ ప్రజాసామాన్యమున కందుబాటుగ నుంచునట్లు సరసమైన వెలలతో నాంధ్రప్రదేశ్మహానీయుల కింపచ్చి భాషామత సాంప్రదాయముల విశిష్టతను జాబయత్నించు మాయాకృషికితోడికముగా నాంధ్రప్రదేశ్మహానీకము చేయూతి రొనంపనన విత్వసించుచున్నాము.

ఇట్లు:

పృ క ట న క ర్త.

## ప్రస్తావన.

“ భారతఖండంబు—భువనైక సావనంబు ”

భారతదేశము ప్రపంచమున కంతకు నాదర్శకప్రాయమై జగన్ను తిగన్న ప్రాజ్యసామ్రాజ్యమైన భవవిరాజితము. నానా కళావిత్తమజ్ఞానసంపత్తి కాచార్యకన్ఠాసము. అన్యదేశప్రజా యత్న సాధ్యముకాని చతురకార్మికపరిశ్రమలకు బుట్టినిల్లు. ప్రబలసప్రదీప్తపర్యంతవిశ్రాంతమైన భూరివాణిజ్యసంఘాతి కగ్ర స్థానము. ఈమాటలను ప్రాచ్యప్రతీచీఖండమందలి విజ్ఞానవేత్త లంగీకరించినవే. కాని యావై భవమంతయు నంతరించి నేడు వలువిధంబులైన సన్యములకు దావలమయ్యు ట్నామదేవతకు వాస్తవ్యమై, కనకరత్నకదంబముల కాకరమయ్యు గర్భదారి ద్ర్యమునకే నిలయమై, మూడువైపుల సముద్రంబులు మొస యుచున్నను ఉప్పునకు గొఱగాని హైన్య మనుభవించునదై, వట్టునకు, ప్రతికి ఆటవట్టయ్యును, పెరనాటికట్టుబట్టలకే యట్టులు సాచినదై యన్నియు నంగడు లందున్నను నట్లు నోట గడ్డయే యన్న సామెతికు తార్కాణమై, కల్పతరువయ్యు నన్నమో రామచంద్రాయను నాటుకోట్లకు మించిన దీనుల యారాటమునకు స్థానభూతమై గర్భనిర్భేద్యమగు దుర్భర స్థితిలో నుండుట జగ మెఱింగినదే.

ఇట్లయ్యును గొన్ని విషయములందు నేటికిని జగత్తున కంతకు నాదర్శకప్రాయముగ నున్నదనుటలో సతిశయోక్తి లేదు. అందు ముఖ్యముగా భౌతికాధ్యాత్మికవిజ్ఞానములందు తనప్రాచీనపుటాన్నత్యము నించుకొనినను కొఱవోక మతవ్రక్త లగును. ఆధ్యాత్మిక వేత్తలకును నిలయమై యలరారుచున్నది. భరితఖండమున ప్రతీకాలమందును మతోద్ధరణకై మహా పురుషు లుద్భవించి మతలోపములను సవరించుచు నాయా కాలపరిస్థితులనుబట్టి వానిధర్మంబులను, ఆచారములను సవరించి, కట్టుబాట్ల నేర్పరిచి తీర్చిదిద్దుచునే యున్నారు. అయినను భారతదేశదౌర్భాగ్యముచే పరపాలకుల హస్తంగతమై వారియాచారముల ననుకరించుచు భారతీయులలో పరమతా వేశపూరితు లగుటయు, మతసంస్కర్తలు మరల మరల జన్మించుటయు నాచారముగాను, సాంప్రదాయసిద్ధముగాను వచ్చుచున్నది. 19 వ శతాబ్దమున భారతదేశమందలి మత లోపములను సవరించి, భారతీయుల నుద్ధరించి, మతధర్మములను నెలకొల్పుటకును, పరమతధర్మాచరణము సరికట్టుటకును కొందఱు మహానీయులు జన్మించియున్నారు.

అట్టివారిలో సగ్రన్థాన మలంకరింప దగినవారు చాల మంది భారతదేశమందలి విజ్ఞానసిమలం దొక్కటయున పంగ దేశమునందే యుద్భవించుటయు నాదేశమునకేగాక భారత ఖండమున కంతకు దివ్యసందేశము నిచ్చుటయు పరిపాటయినది. అట్టివారిలో సధికమతావేశనిష్ఠాతి యనిపించుకోదగినవాడు

శ్రీరామకృష్ణపరమహంస యొకడు. ఆయన వేదకుటుంబములో జన్మించాడు. ఈ కాలంలో నీచంగా యెంచబడే గుడిపూజారిగా వున్నాడు కొంతకాలం. అయితే యీనాటిగుడిపూజారులవలె దురాశాపీడితుడుగాక, దురాచారవృత్తుడుగాక కేవలం దేవ ర్చకునివలె మెలగినాడు. పేటిపూజారుల ఏహ్యకృత్యాలు వచింపరానివి, లిఖింపరానివిగా నున్నాయి. పూజారి కడుపు నిండితర్వాతే దేవుడికడుపునంగతి చూడటం. తనభోగవిలాసాలు పూర్తి అయినతర్వాతనే దేవునికి భోగవిలాసాలు నెఱవడం. తనగుప్పెటసిండితేనే భక్తునికి దేవునిదర్శనం. అడుగడుక్లేలంచాలు. ఈపూజారులదుష్క్రత్యాలవల్లనే దేవభుకూడా అక్రమములైన అపవాదలకు పాల్పడవలసివస్తోంది. బాల్యంలో గంగాధరుడుగా వుట్టిన యాగుడిపూజారే కాంతాకాంచనము లందలి మోహనిర్మూలనం జేసికొని, యాదేవినే శొల్చిశొల్చి ప్రసన్నురాలి గావించుకొని తుద కాదేవినే గుప్పెటలో నిముడుచుకొని శ్రీరామకృష్ణుడే ప్రపంచానికి నిజమైన ఆధ్యాత్మికతత్వా న్నుదోహించి జీవితకాలమంతా మతదీక్షకు, దేవ్యారాధనకు, దేశసేవకు ధారవోసి, ప్రపంచమున్నంత కాలము తనయశస్సును, భారతదేశయశస్సును శాశ్వతంగా నిలుపగల వివేకానందస్వామివంటి శిష్యుకోటిని తయారుచేయ గలిగాడు. ఆహా! ఒక్కమానవునిజీవితపరిశిష్టతలో నెంత మహత్వం, దివ్యత్వ ఇమిడి యున్నాయో చూడాలంటే రామ కృష్ణజీవితఘట్టాలే నిదర్శనాలు. ఆసంఘటనలను ఆధారముగా జేసికొని యీజీవితము వ్రాయబడినది.

# విషయానుకృమణిక

---

మున్నుడి.

ప్రస్తావన.

1. జననము - వెలుగుదివ్వె.
  2. విద్యాభ్యాసము.
  3. వివాహము - విరాగము.
  4. తత్వసిద్ధి - శిష్యపరంపర.
  5. గురుశిష్యునివ్యానుభవములు.
  6. దివ్యోపదేశలీలలు.
  7. దివ్యబోధదీప్తులు.
  8. శ్రీరామకృష్ణనిర్యాణము.
- ఉపసంహారము.



## జననము—వెలుగుదివ్వె.

“ పూతగంగోర్మిశీకర శీతలములు  
 లలితవిద్యాధరాధ్యశీలాతలముల  
 హిమగిరిస్థానములు నశియించె నొక్కొక్క  
 నదులు నిందిత..... ..లగుట. ”

భారతీయుల దురిదృష్టవశమున పంధొమ్మిదవశతాబ్దా  
 రంభమున పాశ్చాత్యనాగరికతాతరంగము లల్లకల్లోలముగ  
 భారతదేశమంతట నావరింప నారంభించెను. పాశ్చాత్యవిశేషాలు  
 భారతజాతి ఆధిపతితజాతియనియు, భారతీయులు కార్య  
 శూరత లేనివారనియు, ననాతనధర్మతత్వములు అర్థహీనము  
 లయిన ప్రలాపములనియు నిర్ధారణచేయ విశ్వప్రయత్నము  
 లొనర్చసాగిరి. ఈప్రస్తావన దేశమున చెలరేగినంతనే భారత  
 జనసామాన్య మగణ్యమానమగు నాందోళన మొందఱిగెను.  
 భారతీయుల జాతీయజీవనము పాశ్చాత్యనాగరికతావేషప్రారంభ  
 ప్రణాళిక ననుసరించి నూతనమార్గము త్రొక్కితీరవండుననడి  
 యూహాపరంపర దేశమం దంతటను వ్యాప్తి నందెను. భార  
 తీయుల కానుపూర్వికముగా, పరంపరానుగతముగ ఉన్నభవ  
 పూర్వకమైన యావిశ్మద్ధజీవనవిధానమంతయు ఆభగవద్దర్శనము  
 మను నేకపరాయణత్వ మంతయు, దేశవ్యాప్తమైన యనాత్మ



వాదముచే విహికనుఖాన్వేషణబుద్ధితో నిర్మూలన మైపోవు చున్నట్లు కాన్పించెను. భారతజాతీయతయే రూపుమాము చున్నట్లయ్యెను. సత్యాన్వేషకులు 'ధర్మసంస్థాపనార్థాయ సంభవామి యుగేయుగే' యనువచనము మిద్యాభూతమాయని యాందోళన మొందనారంభించిరి.

హిందూదేశమున తొల్లిటికాలమునందెగాక యీ కాలమునందుకూడ నెప్పటి కప్పుడు ప్రాపంచికభోగములపై ననన్యము జనించి బాల్యమునందె విషయసుఖవాంఛారహితమై యాశ్చర్యభక్తులుగ జీవయాత్ర గడపిన మహాపురుషులచ్చటచ్చట ప్రత్యక్షమగుచున్నారు. అట్టివారిలో గొందఱు కేవలము ప్రాచీనవద్ధశులననుసరించియే సరమభక్తులయి తాము తరించి యితరులను తరింపజేసినవారు గలరు. మఱిగొందఱు ప్రాచీననవీనమార్గముల రెంటిని సమ్మేళన మొనరించియు, వేరుగొందఱు ప్రాచీనులమార్గమును సంపూర్ణముగా త్యజించి కేవలనూతనమార్గమును ద్రొక్కి ధన్యులైనవారును గలరు. దయానందనరెప్పటి, యుభయమార్గగామియయ్యెను. కేశవ చంద్రసేనుడు మున్నగువారు పూర్తిగ క్రొత్తమార్గమును జన సామాన్యమున కనిష్టమైన మతము నవలంబించియు విరాగులైనవారు.

హిందూదేశ మెంతో యల్లకల్లోలముగ నున్న సమయమున మన్మథనామసంపత్సర ఫాల్గుణ శుక్ల ద్వితీయా సామ్య

వాసరమునకు సరియైన 18 ఫిబ్రవరి 1836 తేదీని వంగదేశ మందలి హుగ్లీజిల్లాలో నిప్పటి కామార్పుకూర్ ( కామారి పుష్కరము ) అనుమాటుమూల పల్లెటిగ్రామములో నొక బ్రాహ్మణునియింట నొకబాలుడు జన్మించెను. ఆతనితండ్రి ఖుదీరామచటోపాధ్యాయుడు. తల్లి చంద్రమణిదేవి. ఆదంప తులు పేదకుటుంబీకులయినను గౌరవమర్యాదలలోను, యోగ్యతలోను, మంచినడవడిలోను ప్రత్యేకినొంది గ్రామస్తు లందరిచేతను పూజింపబడుచుండిరి. ఆపేదలకుటిరమున బుట్టిన యాశిశు వెట్టిమహాత్తరలగ్నమున నేశుభముహూర్తమున జన్మించెనో యానాటిదై వజ్రలే యాసమయమును గణితశాస్త్ర దృష్టితో బరికించిరేని యప్పుడే యాతనిభావిసాభాగ్యవరిస్థితులు గ్రహించియుండెడివారు. అతడు పేదకుటుంబమున జన్మించిన కారణమున నదితలస్థింపలేదు.

జననీజనకు లాభాలుని పేదరికముతోనే పెన్నిధిగ బెంచుకొనుచుండిరి. ఖుదీరామచటోపాధ్యాయుడు నిత్యసత్య వ్రతుడును, దైవభక్తితత్పరుడునై యుండెను. ఆతడింతకు మున్ను 'దేరీ' యనువేరొకగ్రామమున నివసించుచుండువాడు. ఆయూరిజమిందారు డొకప్పు డితనిని ఒకవిషయమున దప్పుడు సాక్ష్య మివ్వనియు, నట్టిచ్చిన నీపేదటికమును బాపుదునని, ఈయకుంటివేని యవస్థలపా లొనరింతునని బెదరించి ఆజమిం దారు బలవంతు డగుటచే సాక్ష్యము చెప్పనిచో నన్ను చిక్కులుపాలు చేయక మానడని, తప్పుడుసాక్ష్య మీయ

నిష్టపడక యొకనాటిరాత్రి యాగ్రామమును విడచి కామారి  
పూజకును జేరుకొనెను. ఆతనిసత్యసంధత కిదితార్థాణగదా?

ఒకప్పుడు ఖుద్దీరామచటోపాధ్యాయుడు తనకుమార్తెను  
చూచుటకై కాలినడకను దూర దేశమునకు బోవుచుండగా  
మూడువంతులు పయనము. సాగునప్పటికి మార్గమధ్యమున  
నొక్కచో నలనికి, త్రొత్తగా చిగిరిన దళములుగల మారేడు  
చెట్టుక్కటి గాన్పించెను. దానిని గాంచినతోడనే మిగుల  
సంతోషముతో ముందునకు బోలేక యాదళములతో శివపూజ  
చేయుట తన కత్యంతప్రియతమమగుట ప్రయాణమింకొకప్పుడు  
చేయవచ్చును. ఈదళములను గోసికొని పోయి శివపూజ  
కావించెదను. నేను మరల తిరిగివచ్చునని కీదళముల నెవ్వ  
రయిన శివభక్తులు గొనినోదురేమోయని యాదళములను  
గోసికొని వెనుదిరిగి యిల్లుచేరి మనసార శివుని బిల్వదళము  
లతో బూజించి సంతృప్తి నందెను.

మఱొకప్పుడు చటోపాధ్యాయుడు తీర్థయాత్రలను  
నేవింపుచు క్రమముగా గయకు బోయి యాక్షేత్రమున జేయ  
వలసిన కృత్యముల నన్నిటిని పూర్తిగావించుకొని ముందునకు  
బోవనుండనున్న కడవటిరాత్రి యతనికి గధాధరుడగు విష్ణువు  
వృష్ణమున సాక్షాత్కరించి నీదైవభక్తితత్పరత కానందంబు  
గలిగి కొలదికాలములో నీకు కుమారుడనై జన్మింపనుటినని  
వచించెనట. ఈతనిదైవభక్తితత్పరత కీపైరెండును సాక్షి.

భూతములుగదా ! అంతేగాక చటోపాధ్యాయుడు వాక్కుద్ధి గలవాడని, అతనినోటివెంట శుభాశుభములలో నేది వచ్చినను తప్పక జరిగి తీరునని యాగ్రామవాసులును, ఆయన నెఱింగిన ప్రతివారును విశ్వసించియుండిరి.

భగవద్భక్తిప్రపూరితహృదయుడైన చటోపాధ్యాయుడు తనపుత్రునకు గదాధరుడని నామకరణ మొనర్చెను. గదాధరుడు బాల్యమునుండియు దైవభక్తితత్పరుడై యుండువాడు. ఎచ్చటనైన రామాయణ భారత భాగవతాదిగ్రంథములు చదువునప్పు డచ్చటనే కూర్చుండి యాకథలను విని వానినే మననము చేయుచుండువాడట. ఎక్కడనైన వారికథలు, భజనలు జరుగుచుండేనేని యాతావులకుబోయి యచ్చట పామక్తిరనలను, పద్యములను నాలకించి వానిని తనముద్దుపలుకులతో బాడుచు గంతులు వేయుచు భగవన్నామసంకీర్తనము చేయువాడట. ఆతినికంతస్వసము మిగుల మృదుమధురముగను, సున్నితముగను, తంబురాతీగవలెనుండి గానమునం దించుక ప్రవేశము గలిగియుండుటచే నేది పాడినను మిగుల శ్రావ్యముగా నుండెడిదట. అంతేగాక మఱియొక దైవభక్తివినిర్ణయ సూత్ర మాతనికి బట్టువడెనట. ఏదేవాలయమున కేగినను ముందుగా నందలివిగ్రహములు బాగుగా చెక్కబడినవో లేదో యని చూచుచుండువాడట. రానురాను తద్విషయ మాబాలగోపాలమునకు విశదమయ్యెనట. అంత నెవరు దేవాలయములందు విగ్రహములను చెక్కింపవలసివచ్చినను ముం

దాతనిసలహాలను గైకొనుచుండువారట. మరియు దేవాలయములందు బ్రతిష్ఠింపజోవు విగ్రహములను బాలుడయినను నతనికిజూపి యాతనిమెప్పుపొందినపిమ్మటనే ప్రతిష్ఠ మొదలగు నని చేయువారట. ఇందుల కాగ్రామములోని పెద్దలును, పరిసరగ్రామములందలి భక్తులును ఎచ్చి యాతనివిగ్రహపరీక్షానైపుణి కచ్చెరువందువారట.

గదాధరునకు బాల్యమునుండియు మంచిజ్ఞాపకశక్తియలవడి దేనినైన నొక్కమారు చూచినను, ఒక్కమాటు విన్నను మఱచిపోకుండుటయేగాక యెట్టియూటలసందడిలో నున్నను చటాలున స్మృతికి దెచ్చుకొని చెప్పువాడట. ఒకప్పుడు భాగవతులు కొండ రాగ్రామమునకు వచ్చి జలక్రీడ లాడినారట. గదాధరు డచ్చోటకు బోయి రాత్రియంతయు మేలుకొని శ్రద్ధతో జూచి కథయంతయు జ్ఞప్తియందుంచుకొని తరువాత కొలదికాలమునకు తోడిబారను కొందఱను జేరదీసివారి కంతయు జెప్పి జలక్రీడలు తాను నాయకుడుగానుండి యాడించెనట. ఇంకను నతనికి వసితనమునుండియు సాధువులన్నను, యోగులన్నను, సన్యాసులన్నను మిగుల సంతోషముగా నుండువాడట. అతడు వసించు కుగ్రామము సుప్రసిద్ధమైన జగన్నాథక్షేత్రమునకు బోవుమార్గమున నుండుటచే నామార్గమునబోవు సాధువులు, యోగులు, సన్యాసులును నాగ్రామముందున్న సత్రమున విశ్రాంతికై విడిసినప్పుడు వారికడకు బోయి తనయీడునకు మించిన ప్రశ్నలను వేయుచు వారి

వలన ననేకవిషయములు గ్రహించుచుండెడివాడట. ఆహా ! ఆరేండ్ల బాలుడేమి ? ఈవేదాంతప్రసక్తియేమి ? ఇతడు ముందుముం దెంతయో మహాపురుషుడు కాగలడని యాసాధు పులే యనుకొనువారట !

## ౨

### విద్యాభ్యాసము.

“ హర్తకు గాడు గోచర మహర్షిశిష్యుఁ సుఖపుష్టిజేయు న త్కిర్తి ఘటించు విద్యయను దివ్యధనం బఖిలార్థకోటికిఁ పూర్తిగ నిచ్చినం బెరుగు పోదు యుగాంతరపువేళనైన భూ .....టొప్పగున్. ”

గదాధరునిజీవితము పిన్ననాటినుండియు సపూర్వమై యుండెను. తా నెట్టి ఘనకార్యములను నిర్వహించుటకై యీలోకమున జన్మించెనో యతడు బాల్యముననే గ్రహించ గలిగెను. గదాధరునకు జ్యేష్ఠసోదరు డొకడు రామకుమార ఛటోపాధ్యాయు డనునత డుండెను. అతడు సంస్కృతభాష నభ్యసించి మహాపండితుడై కలకత్తాలో నొకపాఠశాలను స్థాపించెను. గదాధరునకు తండ్రి పదవయేట నుపనయన మొన

ర్చును. కొలదికాలములోనే తండ్రి మరణింపగా నతని చదువు సంధ్యల జాగ్రత జూచుభార మన్నపై బడెను. అన్న యాజ్ఞా ప్రకార మతడు పాఠశాలకు బోవుచుండేనాని యావిధ్యాభ్యాస మతనికి రుచింపదయ్యెను. ఎంతసేపు వేదాంతవిచారణయందే యాతనిమనసు లగ్నమయ్యెను.

ఒకప్పు డొకయూరిజమిందారు మరణింప నాతని యుత్తరక్రియలననుయమున నాప్రాంతమందలి పండితబృంద ముచ్చటికి చేరి యేవో వేదాంతవిషయములను చర్చించుచుండిరట. అప్పు డాపండితుల కేకో - వేదాంతవిషయమున సందేహము కలిగి కొట్టుమిట్టాడుచుండ గదాధరు డచ్చటకుబోయి వారిసందేహమును దీర్చగా వారంద రాశ్చర్యసాగరమున మునిగి విభ్రాంతులైరట. గదాధరుడు పాఠశాలలో గొంత కాలము చదివి యెంతకాలము చదివినను నీవిద్యలు పొట్ట నిండించుకొనుట కుపకరించువిద్యలేగాని మోక్షసాధనమగు విద్య కాదని వినువుజెంది పాఠశాలకు బోవ నిరాకరించెనట. అంతట రామకుమారఛటోపాధ్యాయుడు తమ్ముని బిలిచి పాఠశాల కేల పోవుట మానిజీవని దండించి యడిగెనట. అందుల కతడు 'అన్నా ! ఈపాఠశాలలో జెప్పెడి చదువు పొట్ట కూటికే యక్కరకు వచ్చును. అట్టివిద్య నాకేల ? ఇందులగు బదులుగా నేను నిత్యానందదాయకము, శాశ్వతశ్రేయస్కరము, యోగిబృందకమున కతీతమునైన తత్త్వవిద్య నభ్య

సింప గోరుచున్నా ' నని నదురు బెదురు లేక సమాధా మిచ్చెను.

గదాధరుడు తనతోడివా రందరును ధనకాంక్షచే విద్య నభ్యసించుచున్నారని, అర్థమే వారిపరమార్థమని యెఱింగెను. అంతటితో నే నీపొట్టకూటివిద్యల పొంతపోనని నిశ్చయించు కొనెను. పాఠశాలలందు జెప్పెడి సిద్ధివవిద్యావిధాన మతనికి రుచింపలేదు. ధనసంపాదనకు, కామత్పత్తికి చదువుటన్న యాతనికి మనసొప్పలేదు. ప్రకృతిసౌందర్యరసము నాస్వా దింప గోరునతనిమోల లెక్కలు మున్నగు నీకృత్రిమవిద్యలం దాసక్తి నిలువలేకపోయినది. ఆతనియసమానబుద్ధివై భవము, అనన్యసామాన్యధారణాశక్తియు లోకవిద్యల నభ్యసించని లోపములను దీర్చెను. అత డెంతసేపును పురాణాంతరము, శాస్త్రవ్యాఖ్యానములు, భారతీయవిజ్ఞానఖనులగు భారత రామాయణాదిగ్రంథసారమును గ్రోలుటయందే మనసు నిలి పెను. సత్యమరసి చూడ నాత్మజ్ఞాన మొసంగువిద్యకంటె తరవిద్య లన్నియు నవిద్యలేకదా! అత డొంటరిగా గూర్చుండి విద్యావిషయకమగు నాలోచనలు సేయునప్పుడు ' బౌరా ! నాలెపురు గేవేదము నభ్యసించినది ? పా మే శాస్త్రములను జూచినది ? ఏను గెట్టిచదువు చదివినది ? చెం చేమంత మూహించెను ? బోధావిర్భావనిదానములు చదువు లగునా ? కావు. జంతుసంతతి కీర్ష్యరవచసేవాసక్తియే మహ త్తరవిద్య ' అని యనుకొనువాడు.



ఏరికై నను దినము లొక్కరీతిగా జరుగవుకదా ?  
 గదాధరు డీరీతి నిరంతర మాతృజ్ఞానపరిశోధనకే కాలమంతయు  
 గడపుచుండే సతనిపోదరుడుకూడ మరణించెను. అందుచే  
 కుటుంబభారమంతయు నాతనిపై బడెను. అందువలన సత  
 డేదైననుపాయముచేగాని, వృత్తిచేగాని, కుటుంబమును,  
 పోషించితిరవలెను. అక్కారణమున వేరుగతిలేక కలకత్తా  
 కనతిదూరమున రాణి రాసముని యనుజమీందారిణి యొకర్తుక  
 గట్టించిన దక్షిణేశ్వరస్వామియాలయమున సర్పకుడుగా గుడి  
 రెను. దానిప్రక్కనే కాళికాదేవియాలయముగూడ గలదు.  
 గదాధరుడే కాళికాదేవి సర్పింపుచుండువాడు. ఆయాలయ  
 మును గట్టించినది శూద్రస్త్రీ. అందుచే నాలయప్రతిష్ఠ జరిగిన  
 నాడు నుమారిరువదివేలమంది కన్నప్రదానము చేయబడినను  
 తా నచట భుజింపనొల్లక రాత్రివట కువపసించి కొంచె మటు  
 కులు దిని కలత్తాకు జోయెను. అతని వర్ణాశ్రమాచారధర్మ  
 పరత యట్టిది. ఆత డర్పకుడుగా నియమింపబడినను కాళికా  
 దేవి సత్యంతభక్తితో నారాధించువాడు. పూజాసంతరము  
 దేవీవిగ్రహముకడ గూర్చుండి పుత్రుడు మాతృదేవతకడ  
 గారాము చేసినట్లు “అమ్మా ! మాట్లాడవే ! నాగతి యేమి  
 చెప్పితివే ” యని మారాము చేయుచు సవిరళముగ ప్రార్థించు  
 వాడు. అదేని తనతల్లియని, లోకమాతయని భావించుచు  
 తాను నివేదించు నాహారము నామె సత్యముగా భక్షించు  
 చున్నదని తలంచువాడు. అంతేగాక తనకు జన్మసాఫల్యము

గాలేదని తనహృదయపరితాపము నాదివ్యమాత కనేకవిధముల వెల్లడించువాడు. ఆలోకమాత సాక్షాత్కారము నందవలెనని యతని చిరకాలవాంఛ. ఆమెరూపముకంటె నన్యరూపము నాతడు చూడజాలడు. ఆదగజ్జననివ్రసంగముకంటె నన్యవ్రసంగములను జేయడు.

### 3

#### వివాహము - విరాగము.

“ఉరుగతితోడ నేగు తడవుంజీయు భోగము లట్టివాని దా నరుడు పరిత్యజింపడు కన్యగన తద్విరహంబు భిన్నమే పురుషుని భోగముల్ విడిచి భూరిమనోవ్యధ లాచరించు నా పురుషుడె భోగముల్ విడిచి పొందు నిరామయ

శాంతిసౌఖ్యముల్.”

గదాధరుడు రేయింబవళ్ళు కాళికారాధనమునందే మగ్ను డయ్యెను. పగలు గతించి రాత్రి యగుటతోడనే మరింత దుఃఖించుచు, ‘అమ్మా! మరొకరోజు గడచిపోయినది. నీవు నాయందు వ్రసన్నపు కాకపోతివి. నే నింకను పరమార్థమును కనుగొననై తిని’ అని విలపించును. ఈవ్యధవలన నాతనికి ఆలయనేవ చేయుట కసాధ్యమయ్యెను. ఒకప్పు డాల

యమును విడచి యాప్రాంతమందున్న చిట్టడవిలోనికి బోయి  
యచట కొన్ని దినములు తపంబొనర్చుచుండును. ఆనమయ  
మున సూర్యుని యుదయాస్తమయములే తెలియవయ్యెను.  
ఆకాంతారమున తా నెట్లు జీవింపగల్గెనో యాతనికి దెలియదు.  
శరీరమం దాతనికి స్పృహయే లేకపోయెను. అం దాతని కత్య  
చ్ఛతదీప్యదర్శనములు గోచరింపసాగెను. ఆత్మరాహస్యములు  
వెల్లడి కానారంభించెను. న్యాయముగా పరాత్పరుడే. ఆతడర్పిం  
చిన లోకైకమాతయే యతనికి గురువై తత్వోపదేశ మొన  
రించెను..

గదాధరుని యసమాన్యదైవప్రార్థనతత్వమును జూచి  
యాతనికి మతిపోయినదని బండుగులును, ఇంటిలోనివారును  
గూడ తలంచి యాపిచ్చి గుడుర్చుటకై వివాహము చేయ  
దలపెట్టిరి. అపు డాప్రసక్తివిని యతడు 'తనకు రామచంద్ర  
ముఖోపాధ్యాయుడనువిప్రవర్యుని కుమార్తె శ్రారదామణి యను  
నుత్రమబాలిక భార్యయగునట్లు విధింపబడినదని, ఆయనకడ  
కరిగి యడుగుమనియు జెప్పెను. వారును వెంటనే రామ  
చంద్రముఖునికడ కరిగి పిల్లనిమ్మని యడుగ నేగిరి. ఆతడును  
తనకూతును గదాధరున కిచ్చి పెండ్లిచేయ నంగీకరించి యట్లే  
వివాహ మొనర్చెను. వివాహానంతర మతడు మరల వచ్చి  
యాలయమున సర్పకుడుగా నుండెను.

వివాహము పూర్తియైనదికాని బండువులనుకొన్న ప్లాత  
నికి పిచ్చికుడర లేదు. పైగా యధికమయ్యెను. ఈమాటతడు

కేవలము ప్రార్థనముమాత్రమే నేయక యహోరాత్రము లొక్క పెట్టున నెడతెరపి లేకుండ, తల్లీ ! నాకు బ్రత్యక్షము కావే మని రోదించసాగెను. కొందఱతని కేదో దారుణరోగబాధ సంప్రాప్త మైనదనిరి. గదాధరు డర్చకుడుగానున్న దేవాలయ ధర్మవర్తినియగు రాసమణి కల్లుడైన మధురనాథుడును నది వ్యాధియే యనినిశ్చయించి తగుచికిత్స జేయించుటకై ఘన వైద్యులను రావించి చూపెను. అవైద్యు లేరును నతనిరోగ మిట్టిదని రూఢిపటచ లేకపోయిరి. అం దొకమహావైద్యు డిది రోగమే కాదనియు, నితడు మహాయోగియనియు, ఆతని సమాధినిష్ఠ జూచి మీరు వ్యాధి యనుకొనుచున్నారనియు జెప్పి వైచెను. ఒక్కొక్కప్పుడు గదాధరుడు భక్తిచే పరవశి కృతతనముడై కాళికి సమర్పింపదలచిన కుసుమమాలికలను తన కంఠముననే ధరించును. మధురనాథు డది చూచి గదాధరు నిపై నాగ్రహపరవశు డయ్యెనేకాని తుద కతనిమహిమ నెఱింగి యుపేక్షించెను. ఇది యంతయు గాంచిన మధుర నాథు డితనివలన నింక దేవి కర్చనాదివిధులు సాగనేరవని గదా ధరునిదగ్గరబంధువు నొకని నర్చకుడుగా నియమించెను.

మధురనాథుడు తన్ను పనిలోనుండి తప్పించుట కత డెంతయు సంతోషించి యింకను భక్తితో దేవి నర్పించుటకు సావకాశము కలిగినదికదాయని 'తదేకదీక్షతో' నిరంతరము కాళినే నేవించుచుండెను. ఇట్లుండ నెంతకాలమునకు దేవి

తనకు బ్రత్యక్షము కానందులకు వగచి నిరాశపడి మృతినొంద నెంచి శరీరమున స్పృతి లేకుండ వివశుడై పడిపోయెను.

మొదట సీదృశ్యమును గాంచిన కొందఱు మూర్ఖు లోగగ్రస్తు డయ్యెనని తలంచిరిగాని పరిశీలించిచూడ నది సమాధి యయ్యెను. ఆసమాధిలోనే కాళీమాత యతనికి బ్రత్యక్షమై యనుగ్రహించెను. అప్పు డొకించుక 'మనశ్శాంతి కలిగెను. నాటనుండి గదాధరుడు జీవితాంతమువఱకు నెన్ని మాఱులో సమాధిమగ్ను డగుచునే యుండెను. ఆసమయ మున గొప్పవైద్యు లెట్టివారు వచ్చి నాడి పరిశీలించినను కాన బడునదే కాదు. ఈవంత కెవ్వరును హేళువును గనజాలరై. గదాధరుడు సమాధియం దున్నపుడు కాళీమాత తనకు ప్రసన్న యగుచుండెనా, లేక నేను చిత్తభ్రామికుడ నై తినా యని శంక నొందుచు బ్రత్యక్షముగా నందలి సత్యమును గనుంగొనుట కెప్పుడును జరుగని యొకసంఘటన తారసిల్లినచో దేవిప్రత్యక్ష మగుట విశ్వసించునని యాతడు కాళీమాతతో ననుచుండును. అంతేగాక యావిషయమున తననన్ని వేశమును గూడ దేవితో నిట్లు విన్నవించెను.

తల్లీ ! అసూర్యంపశ్యలగు సంతఃపురమానినులగు రాణిరాసమణితనయ లిరువురును సంతఃపురము వీడి నీయాలయ ప్రాంగణముసేనున్న పటవృక్షముక్రిందకు వచ్చి నాతో పలు క్కాడిన సీవు నాకు బ్రత్యక్షమైవటుల నమ్మెదను. అనుచుండు

వాడు. ఆయంగన లిరువురు నింతవఱ కెప్పుడును సంతోషము విడిచి బయటకు వచ్చినవారు కారు. ఈదేవ్యాలయ పెట నున్నదో చూచినవారు కారు. ఆదేవ్యాలయముగడపకూడ త్రొక్కి యెఱుంగరు. అదేమి యాశ్చర్యముతోగాని యొకనా డాశుద్ధాంతవనిత లిరువురును నాలయమునుజూడ తల్లియాజ్ఞ బడసి యాలయమునకు వచ్చి వటవృక్షచ్ఛాయనున్న గదా ధరుని పలుకరించి, 'అన్నా ! దేవి, నీయెడ బ్రసన్నురాలగును. భీతినందకుము' అని వచించి మరలి యింటి కేగిరి. ఇట్టివిచిత్రసంఘటన లెన్నో దేవియనుగ్రహమువలన జరుగుచుండెడివి.

ఈరీతిగా నిరంతరనమాధినిష్ఠతో గదాధరుడు పన్నెం డేండు తపం బొనర్చెను. ఆసమయమం దతని కొక్కరేయి గూడ కూడుకు లేదు. బలవంతముగా నేత్రములు మూయ దలచినను మూయబడలేదు. ఒక్కొక్కమా రాతడు, మాతా ! నాకు మరణ మానన్నమయ్యెనా యని భీతిలుచుండ, వత్సా ! నీవు దేహభిమానశూన్యుడవుకాదేని మోక్షార్హుడ నెట్లగుదు వను శబ్దము కర్ణవేయ మగుచుండెడిది. మరొకప్పు డతడు, జననీ ! నేను అకించిజ్ఞులగు మానవులకడ విద్య నేర్వకాలను. నీవే నేర్చుమని యడుగువాడు. అప్పు డతనికి, బిడ్డా ! నేనే నీకు చదువు చెప్పుదునులే యనుమాటలు వినవచ్చెడివి. మఱి యొకప్పు డతనిబుద్ధి సర్వసమానత్వముపై నిలచి, మాతా !

నేను బ్రాహ్మణుడుగా జన్మించితిని గాన గొప్పవాడను. మిగిలిన జాతులవా రందఱు నీచులు. అనుదురభిమానము నాచిత్తమునకు గలుగకుండ ననుగ్రహింపుమని దేవిని ప్రార్థించును. వెంటనే యహంకారభావమును పెకలించుటకై మిగులతక్కువ జాతిజనులతో సమానుడుగా నుండవలెనని నిశ్చయించుకొని, బిచ్చగాండ్రు, చండాలురు మొదలగు నల్పజాతులవారు భుజించిన ప్రదేశములను పరిశుభ్ర మొనర్చుచు వారియెంగిలిన యజ్ఞశేవముగా దలంచును. అంతేగాక నపరిశుద్ధపదార్థములను దొలగించు నేవకకృత్యములందుగూడ వారితో సముడుగావలెనని మలినప్రదేశములను తనశిరోజములతోడనే సమూర్జన మొనర్ప నిశీధములందు రహస్యముగ నీవలకు వచ్చువాడు. ఈదృశంబులగు ననేకతీవ్రతమసాధనములచే గదాధరుడు తొల్లి దేవదాసపులు సముద్రమును మధించినట్లు తన మనశ్శరీరములను మధించినందుననే యాతని కమృతత్వము వశీకృతమైనది.

మఱియు గదాధరుడు బాల్యమునుండియు కామ్యములను నడపించుకొను దివ్యమూర్తి. జగంబున కద్వితీయాదర్శమూర్తి. ప్రపంచమున కామకాంచనమును విడచిన యోగులుకూడ నత్యల్పముగనే యుందురు. అట్టివారిలో గదాధరు నగ్రగణ్యుడని చెప్పటమాట యటుంచి యతడు కేవలము కామకాంచనముల పూర్ణత్యాగరూపుడనియే వచింప

దగును. బంగారమును, మృత్తికను సమముగ నెంచుకొని గమూర్తి. ధనమును జూచిన నతనితరువు గడగడ వణకును. హృదయము బెడరును. అంతేగాక నత డొకప్పుడొకచేతితో మంటిముద్దను, రెండవచేతితో బంగారమును బట్టుకొని యా రెంటి ననేకచూపుచు చూచిచూచి, బంగారమును మట్టి యనియు, మట్టియే బంగారమనియు నభేదభావముచే రెంటిని గంగలో విసరువాడు. మరొకప్పుడు రూపాయల నొకచేతి తోను, చిల్లపెంకుల నొకచేతితోను గ్రహించి, గంగాతీరమున గూర్చుండి, ఒకచేతివైపు చూచి, ఇవి రూపాయలు. వీనితో పొట్టనింపుకొను వస్తువుల నన్నిటిని గొనవచ్చును. వీని నందఱును గౌరవింతురు. రెండవచేతివైపు చూచి, ఇవి చిల్ల పెంకులు. వీనిమొగ మెవరును జూడరు. నా కివి రెండును సమానములేయని గంగలోనికి విసరును.

కొండఱవివేకు లతనిని యిదంతయు డంబాచారమని యాక్షేపించువారు. అట్టివారిలో రాసమణియల్లుడును ధన వంత్తుడునగు మధురనాథు డొకడు. ఆతడెట్లయిన గదాధరుని ధనాశాపురితు డనుపించుట కొకనా డతనికి పదునై దువందల రూప్యముల వెలగల గొప్పశాలువను దెచ్చి కప్పెను. ప్రథమ మున గదాధరుడు కొంచెముసంతోష మభినయించి రెండు నిమిషములై నపిమ్మట నాశాలువనుదీసి మట్టిలో బడ్డవైచి కాలితోరాచి, దానిపై నిష్ఠేవనంబు వేసి, ఇది గర్వమును



పెంపొందించును. ఇంతకంటె ప్రాతగుడ్డపీలిక లుత్తమములని నేలనూడ్చి గిరగిరదిప్పి పెంటకుప్పలపై విసరెను. మధుర నాధుడు విభ్రమాశ్చర్యచకితుడై సిగ్గుతో దలవంచుకొని పోయెను.

ఈతరుణమునకు గదాధరుని ధర్మపత్నియగు శారదా దేవి దినదినప్రవర్ధమానయై యప్పటివఱకుపుట్టినింటనేయుండెను. కాని తన్ను వివాహమాడినసంగతికూడ పతి మఱచియే యుండునని, అతడుస్మాదుడయ్యెనని బంధుగులు చెప్పు చిత్త బాధాకరంబులగు పలుకులను విని యేమైనను సతికి పతితోడిదే లోకమని భావించి జననీజనకులయాజ్ఞ బడసి పతిదేవుని దర్శింప వచ్చెను. అంత గదాధరుడు, ఆమె తనధర్మపత్ని యని యెఱింగియు పాదములపై వ్రాలి, తల్లీ ! నేను స్త్రీలనందఱను మాతృభావముననెగాని యస్యభావముతో జూడనేఱను. నేను నీదాసుడ ననిపల్కెను. అపు డామె పరమపావని యగుట నాధునితత్వమును గ్రహించి, స్వామీ ! నేను మిమ్ములను సంసారసరకకూపమున ద్రోయవచ్చినదానను గాను. మీకు బరిచర్య లొనర్చుచు శిష్యురాలనై యుండెదను. నాకోరిక చెల్లింపుడని ప్రార్థించెను. ఆమెకోరికను పతి మన్నించుటయు నాటినుండి సహధర్మచారిణియగు నామె యాతనిప్రియశిష్య కోటిలో నగ్రస్థానమును బొంది తనపతియే జగత్పతి యని నమ్మి యర్చింపమొదలిడెను.

మధురనాథు డొకనాడు శారదాదేవి నన్నిధికివచ్చి, అమ్మా! నీవుకూడ విరాగిణివై కాలక్షేప మొనరించుట మంచిదికాదు. నేను నీకు బదివేలరూప్యంబుల నొసంగెదను. వానింగొనిపోయి నీవు సుఖముగా బుట్టినంట నుండి సర్వసౌఖ్యముల ననుభవింపుమని బోధించెను. అంత నామె, తండ్రీ! నాయెడ నిట్టిదయ చూపినందులకు నీకుకృతజ్ఞురాలను. కాని నాపతిదేవుడు కాంచనజయమును బొందియే మహాసుభావు డయ్యెను. నేనును నాపతియడుగుజాడలనే యనుసరించి పోయెడిదానగాని యన్యమార్గ మొల్లనని నిరాకరించెను.



## తత్వసిద్ధి-శిష్యవరంపర.

“ఒంటిదిరుగుచు గోరిక లుజ్జగించి  
 శాంతి జేకొని పాణిభాజనుడనై ది  
 గంబరుడనై సమస్తకర్మంబు లెపుడు  
 మొదలుచెడ ద్రుంతు బరమేశ సదయహృదయ!”

గదాధరుడు ప్రాపంచికవిషయములం దన్నిటియందును త్యాగబుద్ధి నలవఱచుకొన్నవాడని పదేపదే చెప్పనక్కరలేదు

కదా ! అతడగ్నిసాక్షిగ వివాహమాడిన భార్య నవనవోన్నేష  
యావనవిలసితరూపమాధుర్యముతో తన్ను దర్శింప రాగా  
'అమ్మా' యని సంబోధించి జగన్మాతృస్వరూపముగ నెంచెను  
గదా ! అట్టిమహాత్ముడు ప్రతికాంతను మాతృభావముతో  
జూడగల్గెనని వచించుట చర్చితచర్వణమే యగును. నాటినుండి  
ఆమహాత్ముని యాధ్యాత్మికవిజ్ఞానసంపత్తిని బురస్కరించుకొని  
గదాధరనామమును దీసివైసి గురుజనులు శ్రీరామకృష్ణుడని  
పేర్కొనిరి. ఇంతటినుండి మేముకూడ శ్రీరామకృష్ణనామము  
నోనే ప్రస్తావించుము.

శ్రీరామకృష్ణుడు వివిధములైన యాధ్యాత్మికసాధన  
ములందు నిమగ్నుడై యుండిన సమయమున నొకనాటిశుభ  
ప్రదీప్తవేళ నామహాత్మునికడ కొకయోగినీమణి వచ్చెను.  
ఆమెవవిశ్రాంతము భైరవీబ్రాహ్మణి. కాని వాసస్థల మెద్దియో  
యెవ్వరు నెఱుంగరై తిరి. ఆమెకు సకలపురాణములును కర  
తలామలకములుగ, కంఠపాఠముగ వచ్చును. మరియు నెటు  
వంటి కొమ్ములు తిరిగిన వండీతప్రకాండులనయిన నవలీల వాద  
ప్రతివాదము లొనర్చి విజయవతాక నందగల ప్రజ్ఞాన్విత.  
ఎప్పుడో యొకప్పుడు కాళీమాత రామకృష్ణునకు, ఒకవనితా  
మణి వచ్చి నీకు గొంతవజ్రకు తత్వవిజ్ఞానము నేర్పగలదని  
వచించెనట. ఆరీతిగనే స్ఫురద్రూపిణియు, విదుషీమణియు,  
దృఢగాత్రియు, దీర్ఘశరీరిణియుగల తద్యోగిని రామకృష్ణు

నన్నేపింపుచు వచ్చి యతని నానవాలుపట్టి, నాయనా ! నేను నీకొఱకే వెదకుకొనుచు వచ్చితిని. కనబడితివా ? యని పలుకరించెను. మరియు నాతనితో గలిసి కొంతకాల మచ్చటనే యుండెను.

శ్రీ రామకృష్ణునకు సమాధిమగ్నుడై నప్పటినుండియు నప్పుడప్పుడు శరీరమంతయు మంటలుపుట్టి బాధనందింపజేసెడివి. అప్పుడు వెంటనే గంగలో కంఠదఘ్నుముగ నుండి చాల నేపటివర కట్లే నిలబడువాడు. ఇట్లుండ నొకదినమున యథా ప్రకారముగ శరీరమంతయు భగభగమని మంటలు బయలుదేరెను. అప్పుడు తనచెంతనున్న భైరవీబ్రాహ్మణిని ప్రశ్నింపగా నామె నిజమైన భగవద్భక్తు లందఱకు శరీరమిట్లే మంటలెత్తుననియు, తొల్లింటికాలమున ననగా నాలుగువందలయేండ్ల క్రిందట శ్రీచైతన్యనకును, అంతకంటె ముందుకాలమున రాధాదేవికిని భగవంతునియందుగల ననురాగముచే శరీరతాపము సంభవించెననియు జెప్పెను. మరియు నామె తనవాక్కులను ఋజువుపరుపకపోయిన రామకృష్ణు డంగీకరింపకపోవచ్చునను నభిప్రాయముతో వైష్ణవపురాణముల నన్నిటిని దెప్పించి యందు బ్రమాణములను జూపి ఋజువుచేసెను.

అంతేదాక నయ్యోగినీమణి రామకృష్ణుని శరీరమునకు చల్లనిమంచిగంధమును బూయించి, మెడనిండ పుష్పమాలికలను వేయించి యారీతిగనే శ్రీచైతన్యనియొక్కయు, రాధా

దేవియొక్కయు తాపము చల్లారెనని వచించెను. ఇవిధములగు శైత్యోపచారములచే రామకృష్ణునిమే నద్భుతముగ చల్లబడెను. ఈమంట లడగిపోయినతర్వాత ఊదబ్బాధ యత్వ భిక మయ్యెను. ఎంత యన్న మెన్నిపదార్థములతో నెన్ని పర్యాయములు భుజించినను నాతనికి ఊత్తు తీరదయ్యె. అప్పు డాయోగినిమణి చైతన్యస్వామికిని, రాధాదేవికినిగూడ నిట్లే విపరీతమైన ఊదబ్బాధ కలిగెనని వచించి యందుల కెన్నియో గ్రంథములను దెప్పించి సోదాహరణముగ బోధించెను. అంతలో నువేక్షింపక యామె మద్రసోపేతములై న వంటకములను, పిండి వంటలను, వివిధశాకములను, అనేక భక్ష్య భోజ్య చోష్య లేవ్యా పానీయాది పదార్థములను, అన్నపురాసులను దెప్పించి కుప్పతెప్పలుగా నతనియెదుట బెట్టించెను. అపదార్థపురాసులను జూచుటచే నతనికి కొంతకాలమునకు ఊత్తు తీరి మామూలుప్రకృతిలో బడిన. ఈమహాయోగినియే శ్రీరామకృష్ణునకు సమస్తతాంత్రికరహస్యములను వెల్లడించుటయేగాక పండితప్రకాండులసమక్షమున శ్రీరామకృష్ణుడు భగవదవతార మూర్తియని, శాస్త్రప్రమాణపరంపరతో నిరూపించి ముముక్షుజనులకు మహోపకారము గావించెను.

ఈతరుగా నతడు యోగశాస్త్రమున అనిర్వచనీయ ప్రతిభాసంపన్నతతో బరిపూర్ణపండితప్రకర్ష నార్జించి, దానికి వన్నెదెచ్చు వేదాంతశాస్త్రము సభ్యసింపవలయునని యుద్విఖు

లూరుచుండెను. మహాత్ములసంకల్పములు తలంచినమాత్రాన యీడేరునని ఋజువుపరచుటకోయన నొక శుభదినమున శ్రీరామకృష్ణునికడ శౌకదివ్యప్రభావ సంపన్నుడును, తత్వ శాస్త్ర మాయాలాగముగ నమృతబిందువులతో శిష్యుతోటి యాన్యబింబముల కందింప శక్తివంతుడును, మహాపురుషుడును నగు దిగంబరయోగి యొకండు వచ్చెను. ఆతడు గ్రీష్మనిదా ఘవాసరాతపములనైనను, కొండచిల్లులువడు వడువున వర్ష పాతమగు సమయములందును, తరువులక్రిందనేగాని కుటీరము లందు తలదాచుకొనడు. నిరంతరము గ్రామబహిష్కరదేశము లనేగాని యూరిలో నుండనొల్లడు. పండ్లు పాలెగాని యన్నాది కములను ముట్టడు. ఆతనితపశ్శక్తియు, జ్ఞానశక్తియు, ఆధ్యాత్మికవ్రతిభయు, మేధాసంపత్తియు నెట్టివోకదా ?

శ్రీరామకృష్ణు డొకదినమున గంగానదీతీరమున నుప విష్టుడై యుండ నా దిగంబరయోగి వచ్చి రామకృష్ణుడవు నీవే యనుకొందునని గురుతించెను. పిదప నీకు బ్రహ్మజ్ఞానోపదేశ మొనరింపవచ్చినని వదించి నాటినుండి పడునొకండు నెల లాతనితో గలిసియుండి దివ్యోపదేశ మొనర్చి సమస్తవేదాంత సారామృతమగు నిర్వికల్ప సమాధిని కరతలామలకముగ నొన ర్చెను. రామకృష్ణుడును దన యనన్యసామాన్యదుర్లభమగు శేముషీసుహిమచే నాయోగిపుంగవు డుపదేశించిన బ్రహ్మ విద్య సత్యల్పకాలములో నవలీలగా గ్రహింపగల్గెను. తోతా

పురి యనుప్రసిద్ధనామమున నొప్పు నయ్యతీంద్రుండు రామ కృష్ణుని మేధావిభవాతిశయంబున కమందానందము నత్యంత శృర్యము నొంది, వత్సా ! నీవు బుద్ధివిశేషమున బృహస్పతి కడు. నేను నలునదిసంవత్సరములు పలువిధములైన శ్రమల కోర్చి యార్జించిన విద్యావిభవమును నీవు నాలుగుదినములలో నేర్పితివని జ్ఞాఘించి నాటినుండి శిష్యునిగా భావింపక మిత్రునిగా భావించుచుండెను.

ఆ యోగిపుంగవుడు సర్వదా తనకడ నగ్ని హోత్రమును నిలుపుకొని దానినే పరమపవిత్రముగ నెంచుచుండెను. అట్టి స్థితిలో నాయగ్ని హోత్రమున నెవడో యొక డొకదినమున ధూమపానానక్తతతో చుట్ట కాల్చుకొని పోయెను. అంత యోగి తనయగ్ని మైలవడినదని వానిపై నాగ్రహపరవశు డగు చుండెను. అప్పుడు రామకృష్ణుడు, అయ్యా ! ఈయగ్ని యు, దీనిని మైలపరచిన యామానవుడును పరబ్రహ్మస్వరూపములే గదా ? మీ కేల యిట్టి భేదభావము కలుగవలెనని తీవ్రస్వరముతో మందలించెను. అపు డాయోగి రామకృష్ణునితో ఇంటిటినుండి నే నవరిపై నను కోపము నొందఱోనని పలికి తెలివి తెచ్చుకొనెను. చూచితిరా ! రామకృష్ణుని సత్యసంధత, సర్వ సమత్వపాపములును.

శ్రీరామకృష్ణుడు పై విధముగా తత్వజ్ఞానసముపార్జనముచేసి జాన మొకదారి నడత యొకదారి గాకుండ నద్వైత

సిద్ధి నందెను. పిమ్మట యోగాభ్యాసము చేయగడంగి ముందు కొన్ని దినములు ప్రాణాయామమునుబట్టి శ్వాసను బంధించి యాహారమును విసర్జించి గడపువాడు. ఆ రోజులలో నెట నుండియో యోగీవుంగవు డొకడు వచ్చి రామకృష్ణునితో గలిసియుండువాడు. ఆసాధుసత్తముడు రామకృష్ణుడు ప్రాణాయామము బట్టిన సమయములం దాహారము గైకొనకుండుటచే నతనికి ప్రాణాపాయము సంభవించునేమోయని భీతి నందు వాడు. ఆసాధు వట్లు తలంచి యుపేక్షింపక బలవంతముగ నాహారమును మ్రుంగించుటకుకూడ యత్నించుచుండువాడు. ఒకనాడు రామకృష్ణు డెంతప్రబోధించినను మేలుకొనకపోవమిచే నాసాధువు చేదుడ్డుతో నతనిని మోది మెలకువ గలుగునట్లు చేసి యెట్లో రెండు కబళములయన్నమును నోటగ్రుక్కి తెప్పి రిల్లజేయువాడు.

ఇవిధంబున యోగాభ్యాసవిధాన మారుమానములు సాగునప్పటికి రామకృష్ణునకు భోజననిద్రాసుఖములు లేక పోవమి గ్రహణిరోగము ప్రాప్తించెను. ఈరోగము యోగమును మాన్పించి యతని కెంతో యుపకృతి యొనర్చెను. అప్పుడు స్వదేశవైద్యులు రామకృష్ణుని జబ్బు కొలది దినములలో మాన్పిరి? అంత నత డీయోగాభ్యాసవశంబున సామాన్య యోగులకు బొందకల్యముగాని నిర్వికల్పకసమాధిని తాను ప్రవేశింపగలిగితినియు, దృఢమనశ్శరీరముల గలవాడనగుట



చేత సట్టిసమాధినుండి మరల బయటపడి బ్రతికితినిగాని సామాన్యయోగులు పునర్జీవనమందుట కష్టతరమే యని తరువాత గొంతకాలమున కనుచుండెడివాడు. ఆరోగ్యమును బడసిపదిమ్మట రామకృష్ణుడు వైష్ణవభక్తిమార్గముల నవలంబింప వలయునని సంకల్పించెను.

అయితే భగవంతుని వైష్ణవులు, విదూవిధములుగా భక్తితో నేవించు టాచారమైనది. నేవకులు యజమానుని భయభక్తివిషయవిధేయతలతో నేవించినట్లును, స్నేహితు లొకరిపై నొక రవ్యాజానురాగముతోనుండి పరస్పరము ప్రేమించుచున్నట్లును, తాము కడుపారగన్న బిడ్డలను జననీ జనకు లపారవాత్సల్యముతో ప్రేమించినట్లును, భార్య తనకు జీవితసమాప్తిపర్యంత మాధారభూతుడుగనున్న భర్తను ప్రేమించి వలచినట్లును, తమ్ముగన్న జననీజనకులకు నతిగారాబుతో పోషించి రక్షించి ప్రేమించినట్లును, నితోధికముగ నేవింతురు. ఇందు నైదవదియగు భార్యాభర్తప్రేమానుపద్ధతియే గొప్పదనియు, నామార్గమునే తొల్లంటికాలమున గోపికలు, రాధాదేవియు ననుసరించి ముక్తులైననియు, నమ్మి శ్రీరామకృష్ణు కొన్నిదినములు ఆడువేషమునుదాల్చి తాను భగవంతునిభార్యయగు రాధనని తలంచుకొనుచు తత్సంయోగమునకై భగవంతుని చాలవర్షాయములు ప్రార్థించెను.

ఒక దినమున రామకృష్ణునకు గోపాలకృష్ణదేవుడు చిరు నవ్వు మొగంబున చిందులాడుచు, వేణువు నూచుచు, కాళ్ళ గజ్జెలు గల్లుగల్లున మ్రోయుచుండ సాక్షాత్కరుడయినందున ధన్యుడ నై తిని, జన్మతరించినని, కృతార్థుడనై తిని భావించె నట. రామకృష్ణుడు రాధ పరమభాగవతోత్తమురాలనియు, నామె గోపాలకృష్ణునందు నపూర్వమైన వలపు నిలుపుటకు కారణము భక్తితత్పరతయేగాని, కేవలరతిక్రీడాసక్తయై కాదనియు నావిషయము జ్ఞానవంతులేగాని పామరు లెరుంగజాలరనియు నట్టిపామరులు రాధామాధవుల ప్రేమపుంజమును వ్యక్తికరించు గ్రంథములను జదువుట కనర్హులనియు వాదించు చుండువాడు.

ఒకప్పుడు వివేకానందుడను నామమున జగద్విఖ్యాతి గాంచిన సరేంద్రుడు రామకృష్ణుని పూర్తిగా విశ్వసించి సమయమున నాగురుశిష్యుల సంవాదములో రాధాకృష్ణలీల యొక సమస్యగా బరిణమించెను. ఆ వాదనలో సరేంద్రుడు రాధ కల్పితవ్యక్తియనియు, నిజముగా నొకవేళ యవార్థవ్యక్తియైనను నామెకు కృష్ణునితోడి సంబంధము నింద్యమని నొక్కి చెప్పువాడు. ఈవిషయమున నీయూహ పోరపాటని రామకృష్ణుడెంతచెప్పినను విననందున సత్యంబును, నాయనా ! నీయూహ ప్రకారము రాధ కల్పితవ్యక్తియని, ఏతదుపాఖ్యానము నే భక్తుడో సృష్టించినాడని మాటవరుస కొప్పుకొంటి మనుకొం

దము. అప్పుడు రాధ కృష్ణపరమాత్మనుగూర్చి పడిన పరితాపమును, గోపికలపరితాపమును గూర్చి యేమి చెప్పవలెను. దాని నీవేల గుర్తింపవు. కేవలబాహ్యవర్తనమునే బట్టుకొని ప్రాకులాడెనేల? ఇదియంతయు నీ కీర్తనమున మానవచరిత్రగా, గోచరింపవచ్చునుగాని మున్ముందైనా గోపికల పరితాపసాక్షాత్కారములను దివ్యములని యంగీకరించి తీరెదవునుమా యని వ్రాకుచున్నాను.

ఆ పుణ్యాత్మునిపలుకుబడివిధముగనే వివేకానందస్వామి కొంతకాలమునకు తనభక్తియోగోపన్యాసములందు గురుదేవునియవదేశ తత్వమునుగూర్చి ముచ్చటించుచు నందు బృందావనగోపికలు శ్రీకృష్ణభగవాను నేవిధముగ బ్రేమించిరో, యట్లే యాధన్యరాం ద్రాతనివేణుగానము నాలించినంత సమస్తమును మరచి, సంసారమును, సంసారయాతనాబంధములను, ముఖదుఃఖములను, సమస్తవిధులను, సకలకార్యకలాపమును విస్మరించి, శ్రీకృష్ణుని సంయోగమునకై యిటు వీడి పరుగెత్తిరో తద్విషయమును వర్ణింప మానవమాత్రునికి సాధ్యము కాదు. అని ప్రబోధించెను.

ఈవిధముగా భక్తియోగమునందు సంపూర్ణ సిద్ధి నొందిన రామకృష్ణు డొకపరి ప్రపంచమంతను సింహావలోకనము చేసి భగవంతునిసాక్షాత్కారమునకు ననాతపధర్మసంప్రదాయములే గాక యాధునిక సర్వమతసంప్రదాయము లభ్యసించవలసినవే

యని నిశ్చయించి, కొంతకాలము మహాన్ముద్రీయవద్దతి ననుసరించి భగవంతుని ధ్యానించెను. మరికొంతకాలము క్రైస్తవ మతసాంప్రదాయముగ భగవంతుని ధ్యానించెను. ఒకమార్లు సమాధినుండి యేనుక్రీస్తును ధ్యానింపుచుండ నా యేసు ప్రభు వతనికి బ్రత్యక్షమయ్యెనట. రామకృష్ణు డేమతవద్దతి ననుసరించి ఏదేవు నేకాలమునందు ధ్యానించునప్పు డాదేవుడు సాక్షాత్కరించి యామతరహాస్యముల నన్నిటి నాతని కెఱింగించెడివాడట. సర్వమతముల నవలంబించుటచే ప్రతిమతము మంచిదేయనియు నేమత మవలంబించినను మానవులకు ముక్తి లభించుననియు, నొక్కొక్కమత మఖండసచ్చిదానందుడగు భగవానుని గుణగణంబులను తేటతెల్ల మొనర్చునని యాత డెఱుంగగల్గెను. అక్కారణమున సర్వమత సామరస్యమున బ్రహ్మనందతేజోరూపములు ననేకరీతుల ప్రకాశవంతమై రామకృష్ణుఁడు రూపొందె నని వచింపవలయును.

శ్రీరామకృష్ణుడు సంకల్పసిద్ధుడని ఖ్యాతి నందెను. దానికి తార్కాణంగా నొకదినమున నాయన గంగానదితటంబున గూర్చుండి తనకు యోగాభ్యాస మొనరించుకొనుటకు తగిన రీతిగా నొకపర్ణశాల నిర్మించుకొన దలంబి యాలోచింపుచుండెను. అంతలో నాయనగూర్చున్న తావున కెదురుగ నద్భుత మగునట్లుగా గొన్ని వెదుళ్లు, తాటియాకులు, దూలములు మొదలగు కుటీరనిర్మాణానుకూలమైన పరికరము లన్నియు

సాక్షాత్కరించెను. వెంటనే తత్పరికరముల నన్నిటిని గ్రహించి కొందరశిష్యుల సహాయమున నతడు కుటీరమును నిర్మించు కొనియెను.

పిదప గొన్ని దినంబుల కాయన కాళీమాతయాలయమున నర్చకుడొగా నున్నప్పటినుండియు నెరింగియుండిన రాస మణిరాణియల్లుడైన మధురనాథుడు తీర్థయాత్రలకేగుచు రామకృష్ణుని తనవెంటబెట్టుకొని గొంపోయి మితిలేనన్ని యాత్రలు సలిపి తుదకు కాళీక్షేత్రమునకు జేరెను. రామకృష్ణుడు వారణాసిలో జగత్ప్రసిద్ధమైన యోగిపుంగవుడగు త్రైలింగస్వామిని దర్శించి యాయనవలన గొన్ని తత్వరహస్యములు నెరింగెను మరియు నటనుండి గోకులబృందావనమున కేగి గంగామాతయను పూజ్యురాలిని కొంతకాలము నేవించి కృతార్థుడయ్యెను.

అటనుండి వారు మరలి కలకత్తాకు వచ్చుచుండగా మార్గమధ్యమున నపరిమితదరిద్రబాధచే మ్రగ్గుచు మలమల మాడుచున్న పల్లెలోని జనులను గాంచి, వారి దైన్యమునకు వగచి వారియాశలీదప్పుల నడంచిననేగాని నే నిందుండి యొక్కయడుగైన ముందునకు రాజాలనని పట్టుపట్టెను. అపుడు మధురనాథు డాగ్రావువాసులకు చాలధనము వ్యయించి కొన్నినాళ్ళు అన్నప్రదానమును, వస్త్రప్రదానమును గూడ నొనర్చి వారినాదరించెను. రామకృష్ణునకు దీనదయాభుత్వమే గాక సదాచార సంపన్ని పుణ్యతలోగూడ ప్రజ్ఞ యుండెను.

ఏవిషయమునగాని యాతడు వ్యవాహితముననుడునని కూడ వచింపరాదు. ఆయనసన్నిధానమున నెందరో సమాధిగతులైరి. దుర్మార్గులు కొంతమంది యాయనను నేవించి కల్మషదూర్తులై పోయెడువారు. ఆయననొకమారు దర్శించిన జారులకు కాంతలందాసక్తియు, లోకులకు ధనాసక్తియుగూడ సంతరించెడివట.

రామకృష్ణుడు కాంచనజయ మందినవారిలో సగ్రగణ్యుడని చెప్పియుంటిమిగదా ! అంతే గాక చరమకాలమునందాతడు కవికరజితముల నింతదనుక యేహ్యముగ చూచినట్లే యినుమునుగూడ ముట్టుటకు సంశయించెడివాడట. ఆయనవద్ద నింకను నెన్నియో మహిమములు గలవని భక్తులు కనిపెట్టిరి. అయితే వానిని బహిరంగపరచి తాను ప్రజ్ఞావంతుడ ననిపించుకొనుట కాయన యిష్టపడెడువాడు కాడని యాభక్తులే వ్యక్తపరచిరి. ఇంకొకవిశేష మేమనగా నాగతానాగతములను వచించుటలో నాయన ప్రజ్ఞ యపారమని, వాక్కుద్ధి యప్రతివంతమైనదని వాడుక. తనయెనుట జరుగబోవునవి గాక తన పరోక్షమున జరుగనున్నవి, జరిగినవి చెప్పుటలోను, తనఎదుటనున్న వారి మనసునందలి భావములను రచించుటలోను నందె వేసిన చేయి.

మరియు నిరంతరము రామకృష్ణు డొక యద్భుత విషయమును బహిరంగపరచువాడు. ప్రపంచములో గొందరు మనుజులు దేహాంశములను వెలిబుచ్చు గుణగణంబుతోను,

మరికొందరు మనుజులు రాక్షసాంశములను ప్రకటించు గుణ గణముతోను వుట్టుదురనియు; నట్టివారిని చాల సులభముగా గన్పెట్ట వచ్చుననియు చెప్పెడివాడు. అంతేగాక తొల్లిటి జన్మంబున చక్రవర్తులై యఖిలభోగభాగ్యపరంపరను తృప్తిదీర ననుభవించినవా రీవుట్టువునందు విరాగులై, సర్వసంగత్యాగులై న మహాయోగులుగను, సన్యాసులుగను, సాధుపుంగవులు గను జన్మించి తీరుదురని వాక్రిచ్చువాడట. ఇవిభగవంతులగు నేడ్పుతమహిమంబు లనేకములు గలిగియున్న సుకృతాత్ముడు కలకత్తామహానగరసమీపముననున్న నానగరవాసులు చాల కాలమువరకు నాయననుగాని, ఆయన మహిమలనుగాని గుర్తింపకపోయిరి.

అకాలమునకు కలకత్తానగరమున బ్రహ్మసమాజమత వాసనలు పలుకీశలకు నావరించియున్నవి. వృద్ధులలోను, ప్రసిద్ధులలోను పేరెన్నికగన్నవా రెందరో యా మతమునకు జేయూతనిచ్చుచు నామతమును విస్తరింపజేయ ప్రచారము నొనర్చుచు నామతమును సర్వజనవ్యాప్త మొనరింప బద్ధకంఠములై యుండిరి. అట్టివారిలో కేశవచంద్రనేనుడను నొక మహాత్ముడు తాను బ్రహ్మసమాజమతాచార్యుడై నిరంతర మామతప్రదీప్తికై పాటుపడుచుండువా డుండెను. అతడు భాగవతోక్తముడై విరాగియై యొకతోటలో వసింపుచు కాలమును గడపుచుండెను. శ్రీరామకృష్ణుడు బ్రాహ్మమతప్రచార

తీవ్రతను, కేశవచంద్రనేనుని ప్రచారదీక్షను విని యొకప్పుడాయనతో సంభాషింప నాతోటలోని కరిగి తనరాకను తెలుపుడు చేసెను.

కేశవచంద్రనేను డింతదనుక రామకృష్ణునితో ముఖాముఖిగ ప్రసంగింపక పోయినను నాయనసంగతి కర్ణాకర్ణిగ బహుముఖంబులనుండి వినియుండెను. అందుచే రామకృష్ణు నెదుర్కొని స్వాగతమిచ్చి హృదయపూర్వకమైన యనురాగగౌరవములతో తన విడిదికి గొంపోయెను. వారిరువురును గొంతకాలము మతచర్చలను జరిపిరి. అయ్యిరువురకు మతవిషయమునం దభిప్రాయభేదములున్నను మనసులు హత్తుకొనిపోయి విశ్వసనీయమైన పరమమైత్రి యేర్పడినది. దానిమూలమున వారు తరచుగా కలియుచు నేవరికి వారే స్వమతావేశపూరితులై, స్వమతోర్దిష్టనిర్ణయవ్రతులై వాదనలను నల్పుచుండెడివారు. తుట్టతుదకు కేశవచంద్రనేనుడు గొంతకాలమునకు శ్రీరామకృష్ణుని ప్రభావమును గుర్తించి, యతని నాశ్రయించి పలువిధములైన మతవిషయికసంశయముల నడిగి తెలిసికొని యాయనయందు పరమభక్తిచే నాయనపాదములు తనకన్నుల కద్దుకొని పలుమా రాయనను దర్శించి బ్రహ్మజ్ఞాననిష్ఠాపరవశుడై యాతనిసిద్ధాంతములనే యవలంబించి ధన్యుడయ్యెనని వచింతురు.



ఈ కేశవచంద్రనేనుడి రామకృష్ణునిబోధనల 'నొక్క-చో' గూర్చియు, నాయన మహామహిమానివ్వితమైన చిత్రచరిత్రను గూర్చియు నొకయుద్గ్రంథమును వ్రాసి బహువ్యయప్రయాసములతో వెలువరించెనట. ఆ గ్రంథము బయటకు వచ్చినది మొదలు కలకత్తానగరవాసులైన జనులనేకు లోయననుగుర్తించుటయేగాక నాడుమొదలు కలకత్తానుండియు, బంగాళాదేశమంతటిలోనుండియు వందలాదిగా జనులు వచ్చి తమసంశయములను దీర్చుకొనుచు బోవుచుండిరట. అట్టిసమయములందప్పుడప్పుడు రామకృష్ణున కీశ్వరావేశము గలుగుచుండెడిదట. ఆ యావేశము లేనప్పుడు తనకడకు వచ్చినవారికేగాక నేనకులకుగూడ విధేయవర్తననుడుగనుండు నామహానుభావు డాయావేశము వచ్చినతోడనే తాను భగవంతుడనని, తనవంటివారు లేరని తొల్లింటికాలమున తానే రాముడు, కృష్ణుడు, బుద్ధుడు, యేసుక్రీస్తు మొదలయినవారుగ వుట్టినదియని నచించువాడట. ఆయనబోధనలను విని యందరను సంశ్చిప్తి నందుటయేగాక నతనియెదుటనుండి పోవుటకు నిష్ఠపడువారు కారట.

ఈసమయమునకు కలకత్తాలో సనాతనవిద్యాప్రభావమును వెల్లడించువారు లేకపోలేదు. అట్టివారిలో మహర్షి దేవేంద్రనాథటాగూరు, సురేంద్రనాథమిత్రుడు మున్నగువారు ముఖ్యులు. వారికి శ్రీ రామకృష్ణుని మతసన్నివేశప్రతిభ తెలిసి యేమున్నది. వారు పలువిధంబులుగ పలుపురివలన పలువిషయంబులను వినుచు నుండెడివారట. అట్టి మహనీయులవలన

రామకృష్ణుని మతప్రతిభ కొలదికాలములోనే మిగుల బాహుళ్యముగ విస్తరిల్లినది. అంతేగాక శ్రీరామకృష్ణుని జీవితమును దివ్యకుసుమమాలికాయందు భక్తిజ్ఞానకర్మలు మున్నగుయోగములును, ద్వైతాద్వైతవిశిష్టాద్వైతము, మున్నగు మతభావములును కుసుమరాజములై విలసిల్లగానే యందలి దివ్యసారభము దేశమంతయు నావరింప శ్రీరామకృష్ణునివాగ్మృతమును గ్రోల ముముక్షుజనసందోహ మెక్కువగా నాయనను దర్శింప వచ్చెడిది.

అట్టివారిలో గౌరీపండితుడు, పద్మలోచనుడు, కేశవచంద్రసేనుడు, వైష్ణవచరణుడు, శశధరతర్కచూడామణి, ప్రతాపచంద్రముజందాతుడు, విజయకృష్ణగోస్వామి, నాగమహాశయుడు మొదలగువా రాయనయమృతా స్వాదనభాగ్యము నెక్కువుగా బడసినవారు. అంతేగాక మరియొక విశేషమనగా నాయనకడకు మతసంపన్నతావేశముతో వచ్చువారిలో హిందువులు, మహమ్మదీయులు, క్రైస్తవులు, వండితులు, కవిశ్యరులు, తత్త్వవేత్తలు, స్త్రీలు, పురుషులు ననుభేదములేక యనేకవిధములుగా నున్న వ్యక్తులు వచ్చువారు. అయితే వచ్చినవారెల్ల రాయనబోధనలు శిరస్సావహించి యట్లు సంచరించెడివారు. చాలమంది యాయనతోడిదే లోకమని యాయనకు శుశ్రూషలు గావింపుచు నాయనకు శిష్యులై, యాయన మతమునుబోధించువ్రవత్తలై జీవిత కేషమునుగడపిరి.

అశిష్యపరంపరలో నాయనబోధనలను జగంబున ప్రచారించి మించినవారిలో నెల్ల సంగ్రహణ్యుడు శ్రీవివేకానంద స్వామి, ఆయనఅడుగుజాడలలో నడచిన శిష్యులు శ్రీబహ్మసంద, శారదానంద, యోగానంద, నిరంజనానంద, అద్వైతానంద, రామకృష్ణానంద, త్రిగుణాతీతానంద, ప్రేమానంద, అద్భుతానంద, తురీయానంద, సుబోధానంద, శివానంద, అఖండానంద, అభేదానందస్వాములును, గిరిశచంద్రఘోష మహేంద్రనాథగుప్త, శ్రీనాగమహాశయుడు, శ్రీమతిఅఘోర మణిదేవి, యోగినీమాయి, గోలప్ మాయి, గౌరీమాయి మున్నగువారు ముఖ్యులుగ నెంచబడిరి.

అప్పటికి సుమారు యిరువదిరెండు సంవత్సరముల వయసుగలిగి యాధునికవిద్యలందేగాక ప్రాచీనవిద్యలందుగూడ విజ్ఞానమును సంపాదించి తత్వశాస్త్రపరిశోధనలను జరుపుచు భగవంతుని ప్రత్యక్షముగ, జూచినవారెవ్వరైనగలరా యని మేము మతాభిమానులము, మతప్రచారకుల మన్నవారినెల్ల దర్శించి ప్రశ్నించి పరితాపమందుచున్నాడు. అప్పటికి వంగ దేశమున విపులముగా వ్యాపించిన బ్రహ్మయతమునందు ప్రవేశించెనుగాని యది మనశ్శాంతిని గలిగింపలేకపోయెను. అప్పటి వంగదేశీయులలో నుత్తముడును పలువురచే గురుజనుడుగ భావింపబడువాడునగు మహర్షి దేవేంద్రనాథతానూ రుత్తమ దేశికుడని విని నరేంద్రు డాయనను దర్శించెను. కాని నరేంద్రు

డేగువర కాయన ధ్యాననిమగ్నమగా నుండెను. సరేంద్రుని జూచినంతనే యాతని తేజఃప్రభావమునకు నిష్ప్రేరేపణముండగా భగవత్సందర్శనై కవాంఛచే బరితపించు సరేంద్రుడు తన్ను మహర్షి బలుకరింపకుండగనే “తాము దేవుని జూచితిరా?” యని ప్రశ్నించి సరియైన సమాధానమును బడయనేరక నిరాశతో వెనుదిరిగిపోయెను.

సరేంద్రుడు భగవత్సందర్శనమునకై పడు పరితాపము నకు మేరయే లేకపోయెను. చతుర్వేదములును, ఆరుశాస్త్రములును మున్నగు సకలవిద్యలును భగవంతుని సాక్షాత్కారము జేయింపనిల్చినచో వ్యర్థములే గదా యనుభావము లాతని హృదయసీమను దోపసాగెను భగవంతు డున్నాడని చెప్పి సంతమాత్రమున సతనిమనస్సు స్థిరమందుట లేదు. ప్రత్యక్షముగా భగవంతుని తాను జూడవలయుననియే యాతని పరమ సంకల్పము. ఈసంకల్పసిద్ధి కానిచో నాతనికి మనశ్శాంతి లేదు. కాని నిరంతరము భగవంతు డెచట నుండును ? ఎట్లు నేను చూడగలను ? నాకు జూపగలవా డెవడు ? అనియే పరితపించుచుండును. ఈపరితాపమును దీర్చుకొనుటకే దేవేంద్ర నాథుని దర్శించి హతాశు డయ్యెను. పిదప నెందరనో మతాచార్యులను జూచెను. కాని యందేయొక్కఁడును భగవంతుని జూచితమనిగాని, చూపగలమనిగాని చెప్పినవారు లేకపోయిరి. ఇంకేమి చేయవలయునా యని యాలోచనమగు్ను డయ్యెను.

ఇంతలో నొకదినమున శ్రీరామకృష్ణుడు మహాభక్తుడైన నురేంద్రనాథమిత్రునిగృహమునకు విచ్చేసెను. ఆదినముననే నరేంద్రుడు భగవత్సంకీర్తన మొనర్ప నురేంద్రునిగృహమునకు బోవుట తటస్థించెను. నరేంద్రు డానాడు మహోత్సాహమున జరిపిన సంకీర్తన కచటనుండి చూచుచున్న శ్రీరామకృష్ణు డానందపరవశు డయ్యెను. సంకీర్తనానంతరము నురేంద్రునివలన నరేంద్రునిస్థితిగతులు మొదలగువానినిగూర్చి తెలిసికొని దక్షిణేశ్వరమునకు రావలసినదిగా యాహ్వానించెను. నరేంద్రుడు రామకృష్ణుని దర్శించి తనహృదయవరితావము నడంచుకొన దలంచెనుగాని యింతదనుక తాను బోయిన మతాచార్య ప్రముఖులవంటివాడేగద యీయనయు ననినిరుత్సాహతతో నుండెను.

అట్టిసమయమున నరేంద్రునిదగ్గఱబంధువగు రామదత్తుని కడ నీప్రస్తావన రాగా నతడు నరేంద్రునితో నీకు పరమార్థమే కావలయునేని బ్రహ్మసమాజాదికముల కేలపోవుట ? శ్రీరామ కృష్ణపరమహంస యనుమహాత్ముడు దక్షిణేశ్వరముననున్నాడు. పోయి యామహానుభావుని గలియుమని చెప్పెను. తోడనే యొకనిమిషమైన నాలసింపక నరేంద్రుడు పయనమై దక్షిణేశ్వరమున కేగి శ్రీరామకృష్ణపాదారవిందములకడ వ్రాలెను. నరేంద్రుని జూడగనే రామకృష్ణుడు చంద్రోదయమునకుప్పొంగు పండ్రమువలె నరేంద్రుని మహోత్సాహమున నాదరించెను. అయ్యాదరణలో రామకృష్ణుడు నరేంద్రుని గూర్చుండ నియో

గించి ముందు సంకీర్తన మొనరింపగోరెను. పిదప నత డకస్మాత్తుగా లేచి నరేంద్రునివాస్తవమును గ్రహించి యేకాంతప్రదేశమునకు గొంపోయెను. తన కేదో యువదేశ మొనర్చునని నరేంద్రుడు భావించి యుండగా రామకృష్ణు డానందపారవశ్యతచే నేత్రములనుండి బాష్పకణములు రాలుచుండ, ఎంత కాలమునకు వచ్చితివి నాయనా యనెను.

అనంతరము రామకృష్ణుడు, తండ్రి ! నీకొక కెంత కాలమునుండియో వేచియుంటిని. ప్రపంచజనుల నీచప్రసంగ శ్రవణమున నాచెవులు చిల్లులు పడినవి. ఈనాటికి నాయాత్మానుభవములను జీర్ణించుకొనజాలిన రసజ్ఞుడు లభించెను. ఇప్పుడాప్రసక్తి నీయెదుట గావించి నాశరితాపమును బాపుకొందునని వచించెను. ఆమరుక్షణముననే చేతులు జోడించుకొని నరేంద్రుని కభిముఖముగ నిలచి నీవు సనాతనమునీంద్రుడవగు నరుడవని, మనుజసంతతిబాధలను మాన్పుటకై యవతరించిన నారాయణుడవని నే నెఱింగితి ననుచు నరేంద్రుని యెదుట గొన్ని మధురపదార్థములనుంచి తినుటకు బలవంతపఱచి ఫలహారానంతరము తిరిగి శీఘ్రకాలములో రాఫలయును నుమాయని హెచ్చరించి నరేంద్రుని వీడ్కొలిపెను.

పిమ్మట నరేంద్రుడు వెలుపలికి రాగానే రామకృష్ణుడు తనసన్నిధానమున నున్న భక్తజనులతో చూచితిరా ! నరేంద్రుని ముఖమండలమున నరస్వతీతేజఃపుంజ మెట్లు దేదీప్యమానముగ

మెరియుచున్నదో? నేను నిద్రింపబోవుచున్నపుడు నీ కేమైన జ్యోతి యగవడునా యని ప్రశ్నింప నత డౌనని సమాధాన మిచ్చెను. తోడనే యతడు భాన్యసిద్ధుడని పుట్టుకతోడనే భ్యాసపరివర్విత నొందిన సిద్ధుడని పలుక నచ్చటనున్నవారందఱును సమ్మోహితులైరి.

కాని నరేంద్రునకుమాత్రము రామకృష్ణుని చేతలును, చేష్టలును నత డొకమహాపురుషుడా? లేక ఉన్మాదుడా యను సంశయమును గలిగించెను. అంత నరేంద్రుడు నే నాతనిని సావకాశముగ దిలకించితిని. ఆయనమాటలందుగాని నడవడి యందుగాని వైరుధ్య మించుకంతయు లేదు. రామకృష్ణుని పారమార్థికప్రసంగములవలన నతనిని విరాగిగనే నరేంద్రుడు తలంచెను. అట్టితలంపుతోనే తాము భగవంతుని చూచితిరా? యని ప్రశ్నించెను. రామకృష్ణుడు భగవంతుని చూచితివనియు నిన్ను జూచుచున్నట్లే భగవంతుని జూచుచున్నానని భగవంతుని సాక్షాత్కార మొందుట ములభమని, నీతో నేను మాటలాడుచున్నట్లే భగవంతునితోగూడ మాటలాడవచ్చునని, భగవత్సాక్షాత్కారమునకై పరితపించువారు లేరని, పిల్లల కొఱతో, భాగ్యముకొఱతో దురపిల్లువారేగాని లేరని, అట్లు దురపిల్లిన దేవుడు సాక్షాత్కరించి తీరునని వదించెను. దేవుని జూచితివని చెప్పువారింతవఱకు నరేంద్రునకు గానపించలేదు. కాని యాతడు చెప్పుమాటలకును, నరేంద్రు నాదించుపట్టున

చేయువితచర్యలకును సామరస్యము కనపడనందున సరేంద్రుడు రామకృష్ణుని నున్నాడునిగా దలంచెను.

సరేంద్రుడు రామకృష్ణుడున్నాడు యని శంకింపుచున్నను సతనినన్నిధానమున నున్నపుడు తా నేదియో యవ్రమేయనుఖము నందినట్లుమాత్రము నమ్మియుండెను. అంతేగాక సరేంద్రు డొకకేరన పాడినంతనే రామకృష్ణుడు బ్రహ్మానంద పరవశుడగుటయు, శరీరస్మృతిని త్యజించుటయు, పునస్స్మృతి నందుటయు, అతనియనన్యసామాన్యపరిశ్రమపద్ధతి, మృదులాతిమృదులములగు నాతనిసంభాషణలు, దేవునిభాతిగ శిష్యులొకటి యతనిని పూజించువిధానమును జూచి సరేంద్రుడు దిగ్భ్రాంతి జెందెను. రామకృష్ణునందు తనకెంత మహాన్నత గౌరవము కలిగినను సరేంద్రు డాతని వెంటనే గురువుగ నంగీకరింప నొప్పలేదు.

ఒక నెలదినములు గడచినపిమ్మట సరేంద్రుడు మఱల శ్రీరామకృష్ణుని దర్శింప బోయెను. అతనిని జూచినంతనే రామకృష్ణుడు పరిపూర్ణానందచిత్తుడై సరేంద్రుని తనశయ్యపై సత్యంతప్రేమతో గూర్చుండజేసి తనహృదయమున నేదో యుచ్చరించుచు సరేంద్రుని సమీపించెను. తొల్లిటివలెనే యేదో విచిత్రచర్య గావించునని సరేంద్రు డనుకొనుచుండగా రామకృష్ణుడు తనదక్షిణపాదము నాతనిదేహముపై నుంచెను. తోడనే సరేంద్రున కొకయపూర్వానుభవంబు కలిగి కన్నులు



తెఱచియుండగనే యామందిరము నస్తువులన్నింటితోగూడ గిట్టున దిరుగుచున్నట్లు గన్పట్టి మఱుక్షణములో నదృశ్యమై తనతోపాటు చరాచరప్రపంచమంతయు మహాశూన్యమై లయ మగు చున్నటుల దోచెను. తాను మృత్యుముఖమున బడు చుంటిని నరేంద్రు డూహించి, నాకింటతలిదండ్రులున్నారు. నన్నేమి చేయుచున్నారని వివశుడై గర్జించెను. రామకృష్ణు డపు డించుక పెద్దగా నవ్వి నరేంద్రునిగుండె నిమురుచు నివ్వుటి కిది చాలును. అంతయు సకాలమున ప్రాప్తించును. అనిన తక్షణమే యామందిరమంతయు మామూలుగా గనపట్టెను. కాని నరేంద్రుడుమాత్ర మిది నిజమా! యింద్రజాలమా యనిమాత్ర మనుకొనెను.

నరేంద్రుడు మరల కొలదికాలమునకే రామకృష్ణుని దర్శించెను. అప్పుడు రామకృష్ణు డతనిని సమీపపుష్పవనము నకు దోడ్కొనిపోయి యందు గొంతనేపు విహరించి తనమంది రమునకు తిరిగి వచ్చి సమాధినిమగ్నుడై నరేంద్రుని తాకెను. తోడనే నరేంద్రునకు శ్రీరామకృష్ణు నద్భుతప్రభావంబునడి సూర్యరశ్మిచే నరేంద్రునినిశ్చయమనడి హిమము కరిగిపోయి బాహ్యస్మృతిశూన్యత సంభవించెను. పదినిమిషములకు చిమ్మట నరేంద్రుడు స్మృతివచ్చి కన్నులు తెరచువఱకు రామకృష్ణు డతనిగుండెపై చేయివైచి మెల్లగా నిమురుచుండెను.

ఆసమయమున శ్రీరామకృష్ణుడు సరేంద్రునిగూర్చి యనేకాద్భుతవిషయమును గనుగొన గల్గెను. సరేంద్రు సత డెన్నియో ప్రశ్నల నడిగెను. అందు ముఖ్యముగా సరేంద్రుని పూర్వజన్మవృత్తాంతము, ప్రపంచమున సతనిమహోద్యమము, ఆయుఃప్రమాణములు. వాని కన్నిటికి సరేంద్రుడు తలవంచి సదుత్తరముల నిచ్చెను. రామకృష్ణుడు సరేంద్రునిగూర్చి యెట్టిభావావేశముల నందెనో యవి యిప్పుడు బలపడినవి. అందువలన సరేంద్రుడు ధ్యానసిద్ధుడని, ఆత్మద్రవ్యయగు మహర్షియని, ఆత్మరూపమును గుర్తించినవెంటనే యోగ మార్గమున శరీరమును ద్యజించునని గ్రహించెను.

శ్రీరామకృష్ణుని పాదపూజవలన కలిగిన యపూర్వానుభవము సరేంద్రుని మనోభావ మాయనయెడ మార్పొందెను. అందువలన నాయన పిచ్చివాడు కాడని యహంకారమను కారపాశబద్ధులై, కామకాంచనాసక్తులై సంసారసాగరమున ప్రవృత్తహృదయులై సంచరించు మానవకోటిలో రామకృష్ణుడొక్కడే సుస్థిరమతియని, ధైర్యవంతుడని గ్రహింపగల్గెను. కాని యంతమాత్రముచే విస్మయ చెప్పినదే వేదమనురీతిగ నవ్వు దలచుకొనలేదు. ఏవిషయమునుగాని సరేంద్రుడు మహాపురుషుడెవడో చెప్పినంతమాత్రమును, ఏదో యొకగొప్పగ్రంథమున వ్రాయబడినంతమాత్రమునను విశ్వసించుప్రకృతి సరేంద్రునిది

కాదు. ఆతడు సత్యాన్వేషణబద్ధకంకణుడై యనేకమానసిక బాధల నందియైన తనపరిశోధనలు నవిమగ్నముగా ఫలించినపుడే యతడు దేనినైన విశ్వసించునేగాని మఱియొకరీతిగా నమ్మడు.

౫

## గురుశిష్య విద్యానుభవములు.

“ బలిసదనంబు జొచ్చెదవు ప్రాణైద వ్రభవదంబు దాట ఎ గ్వలయము సంక్రమించెదవు వారక చిత్తమ చావలంబునన్ దలప నొకప్పుడున్ మఱచి తప్పియు లోన వెలుంగు బ్రహ్మమున్ దలచెదవేని పొందెదవు నాశవివర్జితనిత్యసౌఖ్యమున్. ”

శ్రీరామకృష్ణుని పదసన్నిధానమున నరేంద్రుని జీవిత మపూర్వదివ్యభావములతోను, అద్వితీయాదర్శములతోను, అఖండాత్మానుభూతితోను, విరాజిల్లిన పారమార్థికజీవనప్రపంచమని చెప్పనగును. వారియన్యోన్యప్రేమభావము లనూనములును, అనుపమానములును నైయున్నవి. వారిరువు రొకే దేహమున స్థిరపడియుండు మనఃప్రాణములని, జీవాత్మలని భావించినను పొరపాటు కానేరదు. ఏపుణ్యక్షణమున నరేం

ద్రుదు రామకృష్ణుని దర్శించి దేవుని మీద జూచితినా యని ప్రశ్నించెనో, యాక్షణముననే సరేంద్రునిపారమార్థికజీవనకల్ప తరువు కుసుమితము కానారంభించినది. రామకృష్ణు నాధ్యాత్మికశక్తి సరేంద్రునందు జొచ్చి యతనిని వివేకానందుని గావించి గురుసందేశామృతమును ప్రాచ్యప్రతీవీభండ నానుల కందజేసినది.

సాధారణముగా భగవంతుని సాక్షాత్కారము నందిన పుణ్యాత్ములగు గురుజనులు యట్టిపారమార్థికసంపద నెన్నడును తా మేకాకిగ ననుభవింప నంగీకరింపక తగినవారి కద్దానిని పంచియిచ్చుట కువ్వుభులూరుచునే యుందురు. శ్రీరామకృష్ణుడు వివేకానందు నాదినుండియు ప్రేమించి యాదరించుట కిదియే నిదానము. రామకృష్ణుడు వివేకానందుడు కొన్నిదినములు తనకు గాన్పింపజేసి యతనిని జూడ తహతహాపడి కాళీమాతను జేరి వివేకానందుని జూడకుండ నుండజాల నతనిని తొందరగా రప్పింపుమని ప్రార్థించువాడు. ఆదేవియనుగ్రహము చేత గాబోలు మరుక్షణముననే వివేకానందుడు గురునిమోల పౌత్యక్ష మయ్యెడివాడు.

శ్రీరామకృష్ణుని మృదులంబగు లేతయెడందయు, భగవద్భక్తిపారవశ్యతయు వివేకానందుని ముగ్ధుని గావించినట్లే వివేకానందుని యచంచలమగు నాత్మవిశ్వాసము, భగవద్ధర్మనై కావాంఛాతత్పరతయు రామకృష్ణుని ప్రేమపాశబద్ధునిగా

జేసెను. ఒకప్పుడు వివేకానందుడు తనయందు రామకృష్ణుడు చూపుచేయు మోహముగా నూహించి, నన్నేల మీరు నిరంతరము తలచి నాకై పరితపింతురు? తొల్లి జడభరతుడు తాను పెంచిన మృగశాబగమునుగూర్చి మోహితుడై యా భ్యానముతోనే యనువులను వీడి వునర్జన్యమున మృగశాబక మైనట్లే మీరు నేనే యగుదురేమో యని విమర్శించెను. తోడనే రామకృష్ణుడు కాలికాలయమున కేగి పదినిమిషము లలో చిటునవ్వు మొగమున చిందులాడుచుండ తిరిగి వచ్చి, వరేన్ ! నాతల్లి నీలో నేను నారాయణుని జూచియే ప్రేమించు చున్నానని చెప్పినది. దీని కభ్యంతరము గలిగినచో నీమొగము జూచుటయే దుర్భరమగుననియు వచించిన దనగా వివేకానందుడు సిగ్గుజెందెను.

అప్పరమపూజ్యుడైన గురుప్రవరుడు వివేకానందుని సమక్షమున సతనివారమార్ధికప్రీతిభను శిష్యబృందముకడ నుగ్గడించుచు, వరేంద్రుడు వేదవిహితమైన హోమఖగము వంటివాడు. ఆపక్షి మహోన్నతిస్థానమున పసించినట్లే యితడును మోక్షసాధంబును జేరును. నాకడనువచ్చు మోక్షేచ్ఛులలో సతదగ్గిగఱుడు. నిర్లసిద్ధుడు. ఆజన్మబ్రహ్మాని. ఇట్టివారు ఈశ్వరకోటిలోను ఆచార్యకోటిలోను గణింపబడి జగద్గురుత్వభారము వహించి లోకకళ్యాణ మొనర్ప జన్మింతురు. నాశిష్యులలో కేశవచంద్రినేను దొకమంచిఁడుముచే ప్రతిభా

నంపన్నుడైన సరేంద్రుడు డబ్బిలక్షణములు పదునెనిమిదిటితో విరాజిల్లుచుండెను. కేశవచంద్రుని విజయకృష్ణులు జ్ఞాన దీపులై యుండ సరేందుడు కేవలము ప్రచండసూర్యబింబమై యున్నాడని పొగడెను. సరేందుడు డాపొగడ్తలను సహింపక యెవ్వరైన విన్న మిమ్ము పిచ్చివాడని యందురనియు, అఖండ యశోవిశాలురైన కేశవచంద్రుని విజయకృష్ణులతో నల్లుడగు నాకు సామ్యమా? యనగా రామకృష్ణుడు 'ఇది తల్లి వలుకులుగాని నామాటలు గావని, ఆమె నా కెప్పుడు నన త్యము చెప్పి' దని నెమ్మదిగా ననును.

రామకృష్ణుడు సరేంద్రుని ప్రత్యేకభావముతో దిలకించుచు గురుశుశ్రూష నొనర్చునపు డతి డేదైన చేయ నున్న పుడు ప్రత్యక్ష శివస్వరూపుడైన యితడు నాకు సేవచేయుట ధర్మము కాదని వారించువాడు. అంతేగాక యతని నెవరైన నిరసించిరేని వారిపై మండిపడును. మఱియు నొకప్పు డెవ్వరో సరేంద్రుడు చెడుసావాసమున చెడిపోవుచున్నాడని యనినంతనే యా వేశపూరితహృదయముతో, అసత్యమనియు, సరేంద్రుడు దుర్వృత్తులకు వశుడగుట కల్లయనియు నట్టి యధికప్రసంగి మొగము నేను చూడబోననియు వాక్రుచ్చును. ఇంకను తనశిష్యవర్గములో దక్కినవారి కాహారవిహారాదు లందు నియమము లున్నను సరేంద్రునివిషయమున నట్టి నిర్బంధము తాను చేయుకుండుటయు నతడే చేసుకొన్న వలదని

వారించుటయు మఱొకవిశేషము. ఒకప్పుడు నరేంద్రుడు, నేను నిషేధాహారమును భుజించితిని. ప్రాయశ్చిత్తమేమని యడిగెను. దానికి రామకృష్ణుడు “దానివలన నీకు లేకమైన తోషము లేదనియు, గోమాంసభక్షణము చేసినవాడుగూడ చిత్తమును భగవదాయత్త మొనర్చిన నది హవిష్యాన్నముతో తుల్య” మనియు వక్కాణించెను.

ఇంక నరేంద్రుడు బ్రహ్మమతమునం దభిమానియై యుండుకాలమున సోదరశిష్యు డొకడు కాళికాదేవికి నమస్కరించుట చూచి, విగ్రహారాధనను విరసించువాడగుట నిదేమి తెలివితక్కువయని యతనిని మందలించెను. అవిషయమున గురుశిష్యు లిరువురకు వాదన జరిగెను. ఈసంగతిని రామకృష్ణు డాలించి, నాయనా! ప్రతిమనుజుడు నాదిలోనే నిర్గుణారాధకుడు కాలేడనియు, సగుణారాధకుల చిత్తములను క్షోభింపజేయుకు మనియు వచింపగా నరేంద్రు డావిషయమై పలువిధములుగా తర్కింప నించుకవినుగుతో, నాదివ్యమాత సంగీకరింపవేని నీ విట కేలవచ్చితి వనెను. అప్పుడు నరేంద్రుడు ధైర్యముతో నే నిటకు వచ్చినంతమాత్రమున నామనసునకు తృప్తిలేని మిశ్రాళిమాలసిద్ధాంతమును నేసంగీకరింపవలయునా యని ప్రతిఘటింప, రామకృష్ణుడు, నీవెప్పటికైన నాలోకమాతను స్మరించి విలపించు రోజుల్లు వచ్చితీరునని పలికెను. ఆగురు దేవునిమాటలు సత్యములై నరేంద్రుడు వివేకానందుడై విగ్రహారాధనమును సమర్పించినాడు.

ఏవిధముగా నైన నరేంద్రున కద్వైతవేదాంతరహస్యముల నుపదేశించి తనయుపదేశముల నాతనిప్రజ్ఞాచూలమున ప్రవేశపెట్టెను. ప్రాకింపజేయవలయుననియే రామకృష్ణుని హృదయమందలి ముఖ్యాశయము. కొంతకాలము నరేంద్రుని హృదయసీమను బ్రాహ్మసమాజవాసనలు బలవత్తరములుగా నుండుటచే జీవబ్రహ్మైక్యసిద్ధాంతముల నవగతము జేసికొనలేకపోయెను. అందుచే విపరీతాద్వైతవాదనలు నలుపుచు సమస్తము బ్రహ్మస్వరూపమేనాయని నిరసించుచుండ రామకృష్ణు డతనిని డగ్గటి చిరునవ్వుతో నేమిటిచాయనాయని యతినిని తాకుచు సమాధిమగ్నుడయ్యెను. అంతతో నరేంద్రుని చిత్తము చరాచరరూపమగు నీ ప్రపంచమంతయు బ్రహ్మస్వరూపముగానే యున్నదని గ్రహించెను. అంతటినుండి భుజించుటకు గూరుచున్నపుడు తినుబండారములు, భోజనపాత్ర వడ్డించెడి తల్లి తినెడితాను బ్రహ్మమై గోచరింపగా నిశ్చేష్టుడగువాడు. అపుడు తల్లి భుజింపుతండీ ! ఊరకుంటి వేల యన నదేపనిగ దినుచుండెడివాడు. ఆతనిమనఃపరివర్తనము ప్రపంచ మొకస్వప్నమాయనుభావమును తోపింపచేసెను. ఇట్లు కొంతకాలము గడుచువఱకు నరేంద్రు డద్వైతసిద్ధాంతమును తనమనఃఫలకమున జిత్రించుకొనెను. అంత నాసిద్ధాంతమతనికి బ్రత్యక్షగోచర మగుటయు రామకృష్ణునియందలి భక్తితాత్పర్యములు వేయిరేల్లుగ నభివృద్ధిపడెను.



శ్రీరామకృష్ణుడు శిష్యుడుగా నెవ్వరినిగాని పూర్తిగా పరీక్షించనిదే గ్రహింపలేదు. ఎన్నో కఠినపరీక్షల థాకాకాగనిదే సరేంద్రు డ్దేశివ్యశ్విమును బడయలేదు. ఒకప్పుడు గురు దేవుడు సరేంద్రునిదేహమును బరిశీలించి, నాయనా ! నీదేహ లక్షణములు నుంచివేకాని నిద్రవేళలందు నీ కూపిరి యిండుక భారముగా నుండును. ఇది దీప్తాయుర్దాయమునకు లక్షణము గాదని మహాయోగు లందురు. నీకన్నులు నీయండిమిడియున్న భక్తిజ్ఞానసమేళనమును బయలుపఱచుచున్నవనెను. మరొకప్పు డతని సతికఠినముగా బరీక్షించెను. సరేంద్రు డెప్పుడు వచ్చినను మహదానందముతో నాదరించు గురుదేవు డొకనా డాతనిరాక గమనించియు తెలియనట్లే యుపేక్షించెను. మరొకమారు సరేంద్రుని జూచి పెడమొగము బెట్టుకొనెను. ఈరీతి సనేక మారు లనేకవిధములుగా జేసినను సరేంద్రునకు రామకృష్ణుని యందు భక్తితాత్పర్యములు సడలక గురుదేవునికడకు వచ్చు చునే యుండెను. కాని యొకనాడు రామకృష్ణుడు సరేంద్రా ! నేను నీతో మాటలాడకున్నను మామూలుగనే నాకడకు వచ్చుచుంటి వేమికారణమని యడిగెను. అప్పుడు సరేంద్రుడు నేను మీవాగమృతమును గ్రోలుటకే నే నిటకు వచ్చుటలేదు. మీయందలిగాఢానురక్తిచే వచ్చుచుంటి ననగా రామకృష్ణుడు బ్రహ్మానందపురవకు డయ్యెను.

అఖిలవేదాంతసారస్వరూపుడైన శ్రీరామకృష్ణుని సన్ని ధానమున నుండుటయే మహోత్తమతపశ్చర్య, అనుమాన

సాధనసంపద. అట్టిసన్నిధానప్రాప్తి నందినవానికి దేహాభిమానము తనంత తానే నశించును. జితేంద్రియత్వముకూడ నట్లే యలవడును. శ్రీరామకృష్ణుని పారమార్థికదివ్యభావములను గ్రహింప సామాన్యుల కలవి కానివిని పవిత్రమైన యంతఃకరణగలవారికిని, సూక్ష్మగ్రాహిత్య మలవఱచుకొనినవారికి మాత్రమే యయ్యది సాధ్యముగా నున్నదగును. అట్టి సాన్నిధ్యమే గురుచరణపూర్వకారాధనమూలమున సాక్షాత్కారమునందుటకు సులభోపాయ మగును.

అద్భుతమైన శిష్యశీక్షణకు రామకృష్ణు డవలంబించిన విధాన మత్యుత్తమమైనది. ఆయన యేకీక్షణనుగాని ఆటలతోను, పాటలతోను, వింతలతోను, వినోదములతోను, హృదయపూర్వకమైన ప్రేయభావములతోను, మహోన్నతంబులైన యాధ్యాత్మికవిషయంబులను శిష్యులకు బోధించి, వారిభావిజీవితోన్నత్యమును కన్నులార గాంచి, తద్విషయముల నెఱిగించి యుత్సాహపరవశుల గావించును. అంతేగాక ప్రతిదినము నడచు జీవితచర్యలనుకూడ కనుగొనుచు నెట్టిస్వల్ప విషయమందుగాని క్రమముదప్పి నడచినచో మంచియుపదేశముల నిచ్చును.

శ్రీరామకృష్ణుని యుపదేశములు పరమాద్భుతములని, ఫలప్రదములునని చెప్పుటకు నిదర్శనములు లెక్కలేనన్ని

యున్నవి. అందొకటి రెండు వశీలీలెము. ఒకప్పుడు నరేంద్రుడు ధ్యానగుర్తుచున్నప్పుడు రాసమీపమందలి యంత్రధ్వనిచే నాశనిమనసు పలువైపులకు పరుగెత్త నారంభించెను. రామకృష్ణు డీనిచుము విని యాయంత్రధ్వనిమీదనే మనమంచమని చెప్పెను. అట్లుచేయగానే యావిఘ్నము తొలగిపోయెను. మఱియొకప్పుడు ధ్యాననిమగ్నుడైయున్న నరేంద్రుడు తనకు పూర్వస్మృతి కలుగకన్నదని వచింప రామకృష్ణు డతనిఫాలభాగమును నఖాగ్రముతో నెదిమివట్టి, ఆయనుభవము మీదనే మనసు లగ్నముచేయుమని యాజ్ఞాపించెను. నరేంద్రు డట్లానర్పి నిశ్చలనమాధిమగ్ను డయ్యెను.

మరియు నావరమార్గతత్పరాగ్రేసరుడగు రామకృష్ణుడు శిష్యులకు భక్తులకు బోధించువిధానముగూడ పరమాద్భుతముగా నుండును. ఏనాడుగాని యతడు తనశిష్యుకోటితో తర్కవాదము సాగించియుండలేదు. ఆతనికటాక్షమో, ప్రియవచ్చనమో, పాడెడికీర్తనయో బోధనను సాగించును. అందునను సాక్షాత్కారమందులే మనుజుని పరమావధియని, పరతత్వానందపూర్ణంబగు హృదయమునందు తర్కవితర్కములకు స్థానమేలేదని, జ్ఞాన ముదయింపగానే సంశయమనెడి చీకటి పటావంచలగుననియు ముఖ్యముగా బోధించును. ఆతని శిష్యులుమాత్రము వాదోపవాదములతో చాటుమాటుల కీచులాడుచునే యుండెడివారు.

ఒకనాటిప్రాతఃకాలమున శ్రీరామకృష్ణుడు ద్వాప  
నమాధిలో నుండెను. ఆయదను జూచుకొని, యతినిశిష్య  
కోటియంతయు దక్షిణేశ్వరవనంబున నొక్కచో జేరి పరస్ప  
రము, భగవంతుడు సగుణరూపుడా? నిర్గుణరూపుడా?  
దళావతారములని ప్రసిద్ధినొందిన యవతారములు యనార్థ  
ములా? కల్పితములా? అనువిషయమై రెండుపక్షములుగా  
చేరి వాదోపవాదము లారంభించిరి. అందు ముఖ్యముగా  
నొకపక్షమునకు నాయకుడై గంభీరస్వరంబున తర్కసింహున  
దగు నరేంద్రుడు వాదన నేయుట రామకృష్ణునకు చినవచ్చు  
చుండెను. శిష్యమానసముల గలంచు నానందేహానికారములు  
దక్షిణేశ్వరవనప్రదేశమంతట నావరించి ప్రతిధ్వనించుచుండెను.  
అట్లే మంచుసోనలుగూడ నాతావున దట్టముగ నలముకొనినవి.  
అమంచుసోన లెంతకాల ముండగలవు? సూర్యోదయమైన  
తోడనే యవి కరిగిపోవునుగదా? అట్లే జ్ఞానసూక్ష్మడు  
శ్రీరామకృష్ణు డప్పుడే భ్యానోదధిమంకి బయలుపడి తన  
దివ్యోపదేశరక్మలను బలపి యానాశయములనెడి మంచు  
సోనల సంతరింపజేయడా? అకస్మాత్తుగా నాశిష్యకోటికర్ణ  
పుటంబుల, చిత్రమా! నీప్రయత్నములు పరమేశ్వరుని  
జూడలేవు. చీకటింటిలో తడవులాడుకొను బుద్ధిహీనునివంటి  
ప్రయత్నములే నీప్రయత్నములును. అంతేగాక వడ్డర్పనములు,  
తంత్రములు, చతుర్వేదములుగూడ పరమాత్మదర్శనమును  
చేయింపజాలవు. సందానందనూర్తియు, హృదయంత

జ్యోతియునగు నాపరమేశ్వరుడు భక్తిరసప్రియుడు నను దివ్య గానామృతమును విరజిమ్ము వాక్యములు బడినవి. తోడనే వారందఱు దిగ్భాంతులయిరి, వారిసంశయతరువు లాగానా మృతలహరిలో లీనమైనవి.

ఆపరతత్వవిడుదలై న శ్రీరామకృష్ణుడు . భగవంతుని గూర్చి తిర్క్కించుట వివేకమనియు, భగవత్సాక్షాత్కారమే మతిధర్మముల ప్రధానోద్దేశ్యమనియు, కామకాంచనములను జయించి మనోనైర్మల్యము నలవటచుకొనుటే పరమార్థప్రాప్తికి సాధనోపాయమనియు వక్కాణించును. ఈసాధనసంపత్తి లేనినా డెంతటితర్కశాస్త్రప్రావీణ్యమున్నను, ఎంత మేధా సంపత్తి కల్గియున్నను వ్యర్థమని వచించును. ఈపండితులమని చెప్పుకొను శాస్త్రవాదులందరు గృధ్రములవంటివారేయని, గ్రద్దలు పవిత్రమైన యాకాశమార్గమున విహరింపుచున్నను వానిదృష్టిమాత్రము భూమిమీద క్రుళ్ళి దుర్వాసనగొట్టు శవములమీదనే నిల్లియుండునని యట్లే పండితోక్తము లెంతశాస్త్ర ప్రావీణ్యతగలవారై నను వారిదృష్టి శవములవంటి కామ కాంచనములమీదనే యుండుననియు జెప్పును.

అయితే తనశిష్యబృంద మెంతటితీవ్రవాదములలో బడి కొట్టుకొనుచున్నను, నాతడు మందలించడు. ఏలయన నట్టి చర్చలు నిజమును గ్రహించుటకే యుద్దేశింపబడి చేయుచున్నచో వానివలన జ్ఞానసంపత్తి యధికమగునని యెంచును.

ఇట్లని ప్రతివిశ్వసనీయవిషయమునుగూర్చి వ్యర్థమైన వాదన లారంభించిన తాను సంబంధము కలుగజేసికొని యందు బ్రవేశించితిరును. ఒకప్పుడు నరేంద్రుడు నమ్మకము ముముక్షువులకు సాధనము కాజాలదని, యది గ్రుడ్డినమ్మకమని నిరసనను దెల్పుచు చర్చించుట రామకృష్ణుడు విని తాను కలుగజేసి కొని, నాయనా ! గ్రుడ్డినమ్మకమని పలుకుదువేల ? నమ్మకము నకు గన్నులున్నవా ? నమ్మకమే గ్రుడ్డిది. అది యర్థరహితము. నమస్తతత్వశాస్త్రంబులును, నమస్తవిజ్ఞానమును, అనుభవ లేకముతో బోల్చిచూచినచో గ్రుడ్డినమ్మకమే యనును. ఈరీతిగా నెదుర్కొనిన రామకృష్ణునిముందు నరేంద్రుడు మూకియైయుండెను.

నరేంద్రు డీవిధముగా శ్రీరామకృష్ణునిచే మందలించ బడుచున్నను నవకాశము లభించినపుడెల్ల చర్చలలో పాల్గొ నుచు తనగర్జనలను చేయుట మూనినవాడు కాదు. మఱి యొకప్పుడు, శాస్త్రములు యధార్థములేనా ? వేదములు పౌరుషేయములా ? అపౌరుషేయములా ? భగవంతుడనగా నేమి ? యనువిషయములపై నరేంద్రుడు ప్రధానపక్షగా నుండి చర్చలు సాగించుచుండెను. గురుదేవు డీచర్చల నన్నింటిని వినుచునేయుండెను. కాని తా నందు చేయి చేసి కొంతక స్మితాననుడగుచు నటనుండి నెమ్మిగా లేచి దేవ్యాలయము నవూపమందలి నావికాసమూహమున్న రేవుదరిజేరి

యొకచో నిశ్చలచిత్తుడై నిలబడెను. అంతలో శిష్యులు తమ చర్చకు మంగళవాక్యములు చెప్పి ముగించి యట గురుదేవుని గానక యన్వేషింపుచు నా యనఁజిల్లిన తావున కేగిరి. ఆసమయమున నా ప్రదేశమున కొన్ని శ్వాసములు కలహించుచు నల్లరిచేయుచు మొటుగుచున్నవి. మఱియొకప్రక్క కొన్ని శ్వాసములు సదీప్రవాహమున బడి వచ్చి తీరమునకు జేరిన యొకకళేబరమును కిక్కుఱుమనకుండ దినుచున్నవి. తన్నును సరిందివచ్చిన శిష్యులను జూచి, యాశ్వాసములవైపు వ్రేలు చూపి నర్మగర్భముగా చిటునవునవ్వెను. తమవాగ్వాదములకు శ్వాసములను నిదర్శనములుగా చూపి గురుదేవుడు తత్వ సందర్శనపూర్వకమగు బోధనను గట్టపుచున్నాడని యెఱింగి సిగ్గుతో దలలు వంచి నిలిచిరి.

శ్రీరామకృష్ణుని బోధనావిధానమున తీవ్రసాధనత్వ ముజ్జ్వలించెడిది. తత్వదర్శనమే జిజ్ఞాసకు బరమావధియని పలు మారులు శిష్యుల కుబోధించెను. ఆయన ప్రతిబోధనయు సాధనరూపముగా ప్రకృతితత్వముతో నిరూపించి చెప్పెడి వాడు. విశ్వమానససాధాత్మత్యమును బోధింపుచు తా నట్లు సంపరించి చూపెను. అంతయే కాని ప్రపంచమందలి యే సాంఘికాచారమునుగాని యొకప్పుడును నిరసించి యుండలేదు. వర్ణాశ్రమాచారములకు రూపింపబడిన ధర్మములకు వ్యతిరేకముగా నే బోధనయు చేసియుండలేదు. బ్రాహ్మణజాతి కెల్ల

నలంకారుడైన యాధ్యక్షివనుడు జాతొన్న త్వమును, కులతత్వ భేదమునడి నై చ్యమును విస్మయించుటకై నిన్ను జాతులలో గడ పటివారుగనుండి నీచతములుగ నెంచబడువారు జేసెడి సేవక కృత్యములును హృదయపూర్వకముగా జేసెను. అట్టివిస్మయ భావములు, పవిత్రహృదయము, విశ్వాత్మీకప్రేమపుంజముగల గురుదేవుడు లభించుటచేతనే నరేంద్రు డాగురుదేవుని పాద పద్మసేవాభాగ్యము నొందుటవలననే జగత్కల్యాణకారణ భూతములగు పెక్కు రామకృష్ణమతములను పలువిధముల లోలోపకారకములైన రామకృష్ణ సేవాసంఘములను స్థాపించి యశోవిశాలుడగుటకు మార్గదర్శకత్వము లభించెను.

ఒకానొకప్పుడు నరేంద్రునితో సాధారణజనులయెడ నత డవలంబింపదగిన సత్యమార్గమును గూర్చి, “వత్సా ! ప్రజలు భగవద్భక్తులనుగూర్చి పలువిధములుగా భాషింతురు. కొండిఱవివేకము కేవలము తిరస్కారపూర్వకముగ మాట లాడుదురు. అసమయమందుభక్తులైనవాడు, గజేంద్రుడు తన పీఠబడి పర్వెత్తుచు మొఱుగు విక్కులను, లక్ష్మ్యపెట్టనిరీతి నిరాఘాటముగా తనమార్గమున తాను బోవలె ” ననిచెప్పెను. అప్పుడే నరేంద్రునిగూర్చి నాయనా ! ప్రజలు నిన్ను పరోక్ష మున నిందింతురనుకొనుము. అది యెరింగి నీవేమి తలంతువని ప్రశ్నించెను. అప్పుడు, నరేంద్రుడు, వారిని కుక్కలగుంపుగా దలంతుననెను. గురుదేవు డాత, అట్లు కాదు. వినుము. వారి



యరపులను లక్ష్యపెట్టక ప్రతివ్యక్తిని నారాయణాంశసంభవునిగా నెంచుము. భగవానుడు సర్వాంతర్యామి యగుట వలు విధములుగా పలువ్యక్తులందు నటన చేయును. ఒకసాధువు నారాయణుడై న నింకొకడు క్రూరుడగును.

మఱియొకప్పుడు నరేంద్రుడు సీతదేవతల నారాధించుటను, వామాచారసహితంబులయిన కొన్నిసాంప్రదాయములను నావేశపూరితహృదయుడై ఖండన సేయుచుండ గురుదేవు డాలకించి నరేంద్రా! ప్రతిగృహమునకును దొడ్డిగుమ్మముకూడ నొకటి యుండునుగదా! ఇష్టము కలవా రాద్వారమునుండి పోదలంతురు. వారి నెడ్డుపెట్టుట వశమా? అది నామతము కాదు. కాని సింహద్వారమువెంబడినే ప్రవేశించుటగాని, బయటకుబోవుటగాని చేయుట, అత్యుత్తమమును విషయమును మాత్ర మంగీకరింపవలయును! అని చెప్పెను. ఇంక భగవత్సాక్షాత్కారమునుగూర్చి ప్రశ్నల నెవరుగాని యడిగినచో, నాయనా! భగవంతుని సీక్తివమైన రూపునిగా భావించి యారాధింపుము. చీమ చిటుక్కుమన్నంత ధ్వనియైన పతిమే శ్వరునకు వినంబడితీరును. భగవంతుని కనుగొనుటకు కామ కారంచనములను జయించుటే ముఖ్యసాధనము. దానిని సాధించుటకు, శ్రద్ధ, ఓరిమి, మనోనైర్మల్యము నుండితీరవలయును. ఇవి లేనివాడు పడిన ప్రయాసమంతయు నిష్ఫలమే యగును. అంతేగాక తానెట్టిసాధనలను జేయదల్లంచినను నందు పదునారవ భాగమైన నెరవేర్చినచో భగవంతుని దర్శించి తరించుటలో

శంకొకింతయైన నుండదు. మఱియు భగవంతుడు సగుణుడా, నిర్గుణుడా యని తర్కించుట వివేకము కాదు. ఆతడు సగుణుడు, నిర్గుణుడుకూడ. సగుణనిర్గుణాతీతుడుకూడ నగును. భక్తునియిచ్చానువర్తనము ననుసరించియే భగవానుడు దర్శనమిచ్చును. ఒక్కదేవాలయమే దేవాలయమని తలంచుటయు నవివేకమే. భగవానుడు సర్వాంతర్యామి, సర్వలోకాతీతుడు. ఇంకను విగ్రహారాధనము చేయనగునా యని ప్రశ్నించుటయు వజ్రానమే యగును. నీవేరేతిగా నారాధించినను తీవ్రపరితాప మొక్కటిమాత్రమే భగవంతుని సాక్షాత్కారమునొందించును.

శ్రీరామకృష్ణు డొకప్పుడు తనకు వ్రాచినకాలముందు ప్రపంచమును తనదివ్యబోధనలతో నింపి కొన్నివిషమాచారములను ప్రతిఘటించి ప్రజాసమూహమును చైతన్యము నొందించిన చైతన్యస్వామియొక్క బోధనలను గూర్చి ముచ్చటించుచు, భగవన్నామములందు రుచి, సమస్తజీవులందు గారుణ్యము వహించియుండుట, భగవారాధనయు నీమూడును నత్యంతప్రధానములు. అని యాధర్మత్వత్రయమును విపులీకరింపదలంచుచు జీవకారుణ్యవదోచ్ఛారణమాత్రముననే సమాధి మగ్నుడయ్యెను. కొలదికాలములో సమాధినుండి వెలువడి, జీవకారుణ్య మేలను! అది యేమి చేయగలదు. అది వట్టి యవివేకపుబి. దానిని దెలుపుటకు నీకు శక్తిచాలదని యెఱుంగవు. జీవకారుణ్యము సమంజసము కాదు. జీవసేవ

యనుము. అసగా ప్రతిజీవియు భగవంతుని స్వరూపసత్యమని నమ్మి నేవించుట జీవనేవ. అనిసంతనే గురుదేవుని యాస్య బింబమునుండి వెలువడిన యానంభాషణము నాలించి శిష్యులు నిశ్చేష్టులైరిగాని యందలినిజతత్వమును గంభీరార్థమును శొక్కువివేకానందునకుమాత్రమే సాధ్యపడినది.

ఆగురుదేవునివాక్యములపై వివేకానందు డిట్లు వ్యాఖ్యానించెను. భక్తినివిడచి చిత్తిమును శుష్కింపజేసికొని, ప్రేమానురాగములను మంటగలిపి సంఘమునకు దూరమై, కాననముల చరించి తపించిననేగాని జ్ఞానము పొందబడనేరదని జనసామాన్యము తలంచుట లోకమైన జమైనది. ఆత్మసాధనకు విఘ్నములు కలిగించునను చెడ్డయూహతో తోడిమనుజులయెడలను, జీవసముదాయమందును ద్వేషమును వహించి సాధకుడు మారుమూర్ఖము త్రొక్కుచుండెను. నాగురుదేవుడు తనదివ్యభావమున వివరించిన యీమహోపదేశపూర్వకవాక్కులవలన సంఘమును వీడి యతులును, మునులును గావించు తత్వజ్ఞానసాధన గృహమందుండియే మనుజుడు చేయవచ్చునని నాకు స్పష్టపడినది. అంతేగాక నిత్యకృత్యములందే యనుష్ఠానమున వేదాంతము చూప సాధ్యమగునని గ్రహించితిని. సమస్తజీవనము దాయము సాక్షాద్భగవద్స్వరూపమేయని మానవుడేయాశ్రమమందున్నను, ఏవృత్తియందున్నను గ్రహింపవచ్చును. ఆభగవానుడు జగనంతర్యామి, జగదధీశుడు ననుబ్రహ్మజ్ఞానమే

సిద్ధించినచో నహంభావమునకు చోటే లేదు. మానవసేవయే మాధవసేవ. భగవంతునిదయయే నాయందు ప్రసరించినచో నెన్నటికైన నాగురుదేవునిబోధయందలి మహత్తరసత్యమును జగంబునకు నిరాఘాటముగా జాటునుదినము రాకచూసదు.

జగద్విఖ్యాతకవిచంద్రుడును, నేళలదిగంతరవ్యాప్త యశోవిళాలుడునైన స్వర్గీయ శ్రీరవీంద్రనాథతాగూరుమహాశయు డొకప్పుడు శ్రీరామకృష్ణపరమహంసనుగూర్చి ముచ్చటించు, “శ్రీరామకృష్ణుని దివ్యజీవితమున పరిపూర్ణతాపరమానందప్రాప్తిసాధనములైన వివిధోపాసనావాహిను లావిజ్ఞానపాగరమున లీనములైనవి బ్రహ్మనందతేజోరూపములుగా వికాశమునంది సామరస్యదేవాలయమును నిర్మించియున్నది.” అని వాక్రుచ్చెను.

నేటిరాజకీయవేత్తలకు తలమానికమై, భారతదేశమందలి నలుబదికోట్లమానవప్రపంచముచే భారతదేశమున కేకైకనాయకుడని, అవతారపురుషుడని, జగంబునుద్ధరింప నుద్భవించిన మహాదివ్యతేజస్సంపన్నుడని శ్లాఘింపబడు గాంధీ మహాత్ముడు శ్రీరామకృష్ణపరమహంసనుగూర్చి ప్రశంసించుచు, “సనాతనధర్మతత్వమూర్తిత్వమే శ్రీరామకృష్ణుడని, సజ్జీవాకృతిని దాల్చిన దివ్యత్వమే యాతనిద్యక్తిత్వము” నని వక్కాణించియున్నాడు.

ఇట్టిమహనీయునకు శిష్యరూపుడుగా నుద్భవించిన యా చదువులసరస్వతీయనం దగు నరేంద్రుడు శ్రీరామకృష్ణసద్గురు చరణారవిందసేవ జేసిన దారేండ్లుమాత్రమేయైనను, ఆత్మంత కాంతిప్రదాయకమగు బోధనలతో, జ్ఞానసంగ్రహణేచ్ఛా దీక్షతో, దివ్యానుభవములతో విరాజిల్లిన తత్కాలమునందు తనజీవితమున సంఘండానందదాయకమగు గొప్పదశగా నెంచెను. అంతేగాక శ్రీరామకృష్ణుడు కామాద్యరిషడ్వర్గము నవలీల వివేకవైరాగ్యనాథనములచే జయించి ధ్యానధారణాదులు మొదలగు సుపాయములచే నాత్మసామ్రాజ్యాధిపతియై తాను నమువాఙ్మించిన తత్త్వజ్ఞాననిధికి తనశిష్యాగ్రగణ్యుడగు నరేంద్రునే వారసునిగా జేసెను. ఆయాత్మసామ్రాజ్యమునకు గొంత కాలము యువరాజుగ, కొంతకాల మేకచ్ఛత్రాధిపతియైన సార్వభౌమ డుగ విషయవాంఛాధిక్యమున లోకకాశీయమయం బగు పశ్చిమఖండమును జయించి తనయాత్మసామ్రాజ్యమును దిగంతిరములవఱకు వ్యాప్తి నొందించి ధర్మసముద్ధరముజేసెను. శ్రీరామకృష్ణు డాధ్యాత్మికమహోదధియందు ముగ్ధుడై కను గొన్న దివ్యానుభవరత్నరాసులను ప్రపంచమున నరేంద్రుడు విరజిమ్మెను. శ్రీరామకృష్ణుని దివ్యానుభవములను లోకము లకు జాటి తపవివేకానందనామమును సార్థకపరచుకొని చతు స్సముద్రముద్రితమహీవలయంబున నారామకృష్ణుని బోధనా మృతకణముల నొలికించి మించెను.

శ్రీరామకృష్ణుని బోధనలను, ఆయనవ్యక్తిత్వమును, మహత్త్వమును నిజరూపమున నెఱింగిన శిష్యులలో వివేకానందుడే యగ్రగణ్యుడు. తనగురుదేవు డనతారపురుషుడా, కాడా యనునంశము నాత డెప్పుడును ప్రధానముగ గణించనే లేదు. అనతారమాటకేమి కేవలము తనగురుదేవుడు నమస్త వాదాతీతుడని, సత్త్వాత్మకల కండఱకు భవిష్యత్సార్గదర్శకుడని, త త్త్విజ్ఞానసాధనల కేకైకసాగరిమిని, శంకరాచార్యుని యఖండభీశ క్తియు, చైతన్యదేవుని వినిర్మిలప్రేమయు, బుద్ధభగవానుని సర్వజీవకారుణ్యము కేకమై రూపొంది సనాతన ధర్మసముద్ధరణార్థము రామకృష్ణుడయ్యెనని విశ్వసించి నేరించి చరితార్థు డయ్యెను.

ఆదివ్యపురుషుని యుపదేశములు, బోధనలు, లీలలు ఎంత వర్ణించినను తనివితీరదు. అయినను నామమామహాని యాత్మజ్ఞానరూపము అమృతత్వమునంది, విశ్వకళ్యాణహేతు భూతముగను, ముముక్షుజనమార్గదర్శకముగను నగునాదివ్య యోగీలీలలు గొన్నిటిని చవిచూపుట మాకు ధర్మముగావున నాలీలలను ప్రత్యేక ప్రకరణముగ వ్రాయనుంకించినాము.

౬

## దివ్యోపదేశలీలలు.

“ ఆయువు వీచించలము యౌవన మల్పది నోచితంబు పు  
ష్పాయుధ కేళిజన్యసుఖ మస్థిర మర్థము శాంఛవోలె సా  
పాయము భోగముల్ మెటపులట్ల భ్రమించు భవాద్ధి  
లంఘనో

పాయము బ్రహ్మచింతనము బాయక చేయుడు సజ్జ  
నోత్తముల్. ”

ఆహా ! భగవంతునిలీల లద్భుతములు, అనంతములు,  
ఆకాంతరవ్యాప్తములు, అనన్యసామాన్యబోధకములునుగదా!  
పారమార్థికాశయములతో, మహోత్తమతపశ్చర్యతో, ఆత్మ  
సందర్శనశక్తిసామర్థ్యములతో గూడిన ప్రాచీనజాతీయజీవన  
గంగావ్రవాహముగ భారతదేశమున దనయుపదేశానుభవము  
లను శిష్యపరమాణురూపములతో వెదజల్లిన శ్రీరామకృష్ణ  
పరమహంసజీవితముగూడ నొకభగవల్లీలయేగదా ?

భారతఖండమందేగాక యావత్ప్రపంచమునకు నూతన  
జాతీయాదర్శములతో, ప్రకృతిశాస్త్రవిజ్ఞానప్రదర్శనములతో,  
ఆత్మవిషయిక సంశయభావములతో గూడిన నవీనభారతజాతీయ  
జీవనయమునావ్రవాహముగ నుద్భవించి సనాతనధర్మపునఃప్రతి  
ష్ఠాపన మొనర్చిన వివేకానందస్వామీప్రతిభయు నొకభగవల్లీ  
లయేగదా ?

ఆరామకృష్ణవివేకానందులను గురుశిష్యరూపమున సమ్మేళన మొనరించి, నవీనప్రాచీనాదర్శముల నద్భుతవిధానమున సమన్వయించు భారతపునర్జీవనదివ్యవాహినిగ నొనర్చి, లోక సంగ్రహకర్మాచరణముతో సర్వసంగపరిత్యాగమును వియ్యమొందజేయ, పాశ్చాత్యులతీవ్రకార్యదీక్షతను భారతీయుల ప్రశాంతియుతాత్మధ్యానదీక్షతో మేళవింపజేసి, సనాతనధర్మ పునఃప్రతిష్ఠాపనవిధానముల నన్వేషించి, యాదివ్యవాహినిని యావత్ప్రపంచమునకు బాటజేసి, లోకోత్తర దివ్యబోధనా వద్ధతులతో శాఖలుగ, ఉపశాఖలుగ మరలింపజేసి సుస్థిరధర్మ సిద్ధాంతరూపకసత్యవధమున గుప్పింపజేయుటయు నొకభగవల్లీలయేకదా ?

ఆశ్రీరామకృష్ణపరమహంస జగత్కల్యాణార్థముగ స్వలీలలుగ నెఱపిన యుపదేశవాక్యపరంపరను, ప్రశ్నసంపుటిని, వానియు తరువులు సమగ్రరూపములను వివరించి యందలి యందలియాధార్థ్యతను జనసామాన్యమెఱుంగ నిర్వచింపుచున్నాము.

(1) మానవుడు భగవంతునెట్లు ప్రేమింపవలయును?

సాధారణముగా భగవంతునిమీద ప్రేమ యలవడుటే కష్టము. అట్టిది సంభవించెనేని సాధ్యమితిల్లి యనిపించుకొను నిల్లాలు తనపతిని ప్రేమించినట్లును, ధనమే యిహాపరసాధనమని



యెంచు పరమలోభి తా నార్జించిన భవరాశిని ప్రేమించినట్లు భక్తుడు హృదయపూర్వకముగ భగవంతుని ప్రేమింపవలెను.

(2) మనుష్యులు భగవంతు నెట్లుచూడగలుగుదురు?

మానవుడు, జాలరివాడు పెద్దచేపను బట్టుకొనుటకు గాలమున కేదో యెఱ బెట్టి నీటిలో బడవైచి చేప దాని నార్జించువఱకు నిరీక్షించుచుండినట్లు, భక్తిపాధనములను జేయుచు నోర్మితో నిరీక్షించియున్న భగవంతుని చూడగలుగును.

(3) మనుష్యులలో భగవద్భక్తి యెంత కాలముండును ?

నిప్పులో వేసి కాల్చబడిన నయఃఖండము (ఇనుప తునక) అనిప్పుతో సంస్పర్గము కలిగి యందున్నంతసేపు నెఱ్ఱగా గాన్పించుచు నిప్పునుండి బయటకు తీయగానే తననల్లనిరూపము నందునట్లే మానవుడు భగవత్సంస్పర్గ మెంతకాలము కలవాడగునో, అంతవఱకై భగవద్భక్తి కలిగియుండును.

(4) చిత్రశాంతి యొకప్పుడు కలిగి మఱొకప్పుడు లేకుండ చిరస్థాయిగ నుండకపోవుటకు హేతువేమి ?

ఆత్మజ్ఞానాసక్తునకు దప్ప తక్కినవారికి మనశ్శాంతి నిలకడగా నుండదు. వెదురుకట్ట నంటించిన నిప్పు మాటిమాటికి, ఊది రగుల్కొల్పక పోయినచో నది తొందరగా ఆరిపోవును.

అట్లే యాత్మజ్ఞాన మనియెడి యగ్ని యారిపోకుండ సదా ప్రబస్తి లించుచుండుటకై భగవంతునియం దవిరళభక్తి గల్గియుండ వలెను. అది కుదరనిచో చిత్తశాంతి కలుగదు.

(5) ప్రాణములమీది తీపి చిసర్జించుట యెట్లు ?

ప్రాణములమీది తీపి సజించుటకు తత్వవిచారము చేయ వలెను. మనుష్యునిదేహము నశించెడి స్వభావముకలదై, తొందరగా కుఱ్ఱునదై రక్తము, మాంసము, ఎముకలు, చర్మము, క్రొవ్వు మొదలగు పదార్థములతో నిర్మాణింపబడి నది. ఆశరీరమునందలి భాగముల నన్నిటిని వదిలించి తత్వ విచారము జేసినచో ప్రాణములమీది తీపి యెవనికని ఉండదు.

(6) సంపూర్ణమైన విశ్వాసము అననేమి ?

సంపూర్ణ విశ్వాసమనగా రోజంతయు శ్రమపడి పనిచేసి దానివలన గలిగిన యాయాసమును దీర్చుకొనుటకై బాలీనున జేరబడి నోట తమలమునుంచుకొని, ఘాటైనచుట్టను గాల్చు కొనుచు మానవుడు హాయిగానుండుట. ఆనమయమున నెట్టి విచారముగాని, మనోవ్యధగాని కలుగదు.

(7) మానవునకు ముక్తి యెపుడు లభించును ?

మానవునకు నేను, నాది, నావాడు అనెడి అహంకార మనుకారము లెపుడు లేకుండ పోవునో యప్పుడే ముక్తిపదము లభించును.

(8) భక్తునకు బలముసంఘన దేది ?

తల్లి కన్నులనుండి నీరు కాలువలు గారునట్లు వెక్కి వెక్కి యేడ్చుడి బిడ్డను యోదార్చి యామెకోరికను దీర్చినట్లే యేడ్చుచున్న భక్తుని భగవంతుడు దయతో నోదార్చి యాదరించును. అందువలన కన్నీరే బలము.

(9) భగవంతు డెచ్చట నున్నాడు ? అతని నెట్లు చేరగలుగుదుము.

మహాసాగరమున మునిగి ముత్యములను గోరువా డాముత్యములు లభించువఱకు మాటిమాటికి నాసాగరమున మునకలు వేయుచునే యుండవలెను. అట్లే భగవంతుడు ప్రపంచమున నున్నాడు. అతనిని జూడదలంచితీవేసి నీవు పలు కష్టములందు మునిగి తేలుచు ప్రబలప్రయత్నిము జేసిన భగవంతుని జేరవచ్చును.

(10) కలియుగమున ఉత్తమభక్తి మార్గ మేది ?

కలియుగమున మానవుడు తాను తరించి యితరులను తరింపజేసి యుత్తమభక్తుడయింపకొనుటకు భగవన్నామ పూరణయే చేయవలయును.

(11) మనసులోని దుష్టచింత యెట్లు తొలగును ?

పుష్పములనుండి పండు క్రమక్రమముగా నభివృద్ధి యగుచున్నప్పు డాపువ్వునందలిరేకు లొక్కొక్కటిగా రాలి

పోయినవిధమున భగవద్భక్తిభావము మనసులో నెక్కువైన కొలది దుష్టచింతలు తమంతదామే వశించును.

(12) శ్రీపురుషులలో నేయొక్కరుగాని జీవితము నెట్లు గడవవలెను ?

శ్రీగాని పురుషుడుగాని కంసాలి కంపటిమీది నిప్పు కణములను చల్లారకుండునట్లు శ్రవణముతో వానిని మాటి మాటికి కదుపుచుండువిధముగా మనస్సును మంఛివారితో స్నేహము చేయుటకు ప్రోత్సహింపవలెను.

(13) హిందువులలో నెన్నో మతములున్నవి. అందు దేనినవలంబింపవలెను ?

ఒకదినమున పార్వతీదేవి భర్తతో నల్లాపము లాడుచు నిట్లు ప్రశ్నించెను. “స్వామీ ! నిత్యమై, నిర్మలమై, నిరుపమానమై సర్వోత్కృష్టమైన యానందిమునకు మూలమేమి ? ” అంత పరమశివుడు, ఆయానందిమునకు విశ్వాసము మూలమనియు, మతములయొక్కయు, తత్త్వాఖిలయొక్కయు విశేష లక్షణము లవ్రధానములనియు, ప్రతిమానవుడు తనమతమునకు విధ్యుక్తములైన ధర్మములను భక్తిశ్రద్ధలతో జేసిన చాలును.

(14) పరమేశ్వరునిదర్శనము చిత్త మెట్టిదశలో నున్నప్పు డగును ?

భగవంతునిదర్శనము మనస్సు నిర్మలమై, శాంతముతో నుండేనేని సులభముగా నగును. మనస్సు సముద్రమువంటిది. అందు కోరికలనెడి వాయువులచే కలతపెట్టబడుచుండును. అసమయమున భగవంతుడు మనస్సముద్రమున ప్రతిఫలింప జాలడుగాన నాసమయమున భగవంతుని చూచుట సాధ్యము కాదు.

(15) శరీరములో నాత్మ యేరితిగా నుండును ?

అత్మ శరీరమునఁడు చిమ్మనక్రోవిలో దాని నంటియు నంటకయు నుండి కొట్టెడి కట్టవలె నుండును.

(16) ఏహికసంబంధమగునుభానక్తి యెప్పుడు నశించును ?

భగవంతుడు పరిచ్ఛేదశూన్యుడు. ఆయనయందు నకల సుఖములయొక్కయు, సమస్తంతోషములయొక్కయు సమీకరణము కలదు. ఆభగవంతునియందు రమింప నిచ్చగలవారు తుచ్ఛములను, ఏహ్యములునైన ప్రాపంచికవిషయసుఖముల నపేక్షింపరు.

(17) సర్వవ్యాపకుడని చెప్పబడు భగవంతుని యందరము ఏల చూడజాలము ?

ఒకచెఱువులో నాచు, జమ్ము, కాడలు, తూడులు, తుక్కు మున్న గునవి యావరించియుండును. నీవాచెఱువుగట్టున

నుండి చూచిన దానిలోని నీరు కాన్పింపదు. నీరు చూడ  
దలంచిన యందున్న నాచుమున్నగువానిని తీసిపారవేయవల  
యును. అట్లే నీకన్నులను మాయ కప్పివేయుచున్నది.  
అందుచే నీవు భగవంతుని చూడజాలవు. భగవంతుని తప్పక  
చూడదలచితివా నీకన్నులను గప్పు మాయను త్రోసివేయుము.

(18) భక్తుడు తనయిష్టదైవముకొఱకు సర్వము  
నేల విడుచును ?

పురుగు తనకంటికి వెలుతురు కాన్పించినేని యంభ  
కారములోనుండి చివాలున వెలుగుకడకు బోవును. చీమ  
చెఱకుపానకములోనే పడి చచ్చునుగాని యాపానకమున్న  
పాత్రను విడువదు. అట్లే భక్తితత్పరుడైన భగవద్భక్తుడు  
సమస్తమును విడిచి తనదైవమునే చేరుకునును.

(19) బ్రహ్మసమాజమున హిందూమతముల తార  
తమ్యమేమి ?

బ్రహ్మసమాజమునకు స్వర మొక్కటియే. హిందూ  
మతమునకు బహుస్వరములుగలవు బ్రహ్మసమాజమతస్తులు  
'ఏక మేవాద్వితీయం బ్రహ్మ' అనునొక స్వరముతో తృప్తి  
నందియున్నారు. హిందూమతస్తులు శ్రాన్యమైనమధురగానము  
నకు కారణమగు సనేకస్వరములను గలిగియున్నారు. ఈ రెండు  
మతములవారును తమతమకార్యముల సభిమానముతో సాగిం  
తురు. అపనిని జేయుచునది నాతెల్లియైన కాళిమాతయే.

(20) ప్రథమమున పవిత్రమములైన మతములు క్రమముగా నేల ఓడించును ?

వాన నీరెప్పుడును పరిశుభ్రముగానే యుండును. ఆ నీరేవస్తుప్రమాద బడునో యావస్తుప్రయొక్క శుద్ధాశుద్ధస్వభావములు దానికి కలిగి యట్టిమార్పునందును. ఇంటిమీదగాని యెచ్చటగాని మలినమున్నచోట పడిన మలినముగా నుండును. మంచితావులందు బడిన స్వచ్ఛండముగనే యుండును. మతములుకూడ నట్లే.

(21) రామకృష్ణప్రభూ! తామేల భార్యాసహితులై సంసార మొనర్చరు ?

పార్వతీపరమేశ్వరులకు ముద్దుబిడ్డడును, దేవసేనాధిపతియనగు కుమారస్వామి యొకదినమున తననఖంబులతో నొకపిల్లిచెంపమీద గీకెను. ఆతడు గృహము చేరుసరికి తల్లిచెంపమీద గీరినట్లు కాన్పించెను. కుమారస్వామి, అమ్మా! నీచెంపమీదబరుకు లెల్లు వచ్చినవనియడిగెను. ఆమె ఈబరుకులు నీగోటితో గీసినవే యనగా నతిడు, నిన్ను నేనెప్పుడును బరకలేదు. నీవు చెప్పుమాటలు వింతగానున్నవనెను. అంత నామె నేడు నీవొకపిల్లిని బరికటివిగదా యన నతిడు, పిల్లిచెంపమీదబరుకుట నిజమే. అట్లయిన నీచెంపమీదబరుకు లేల రావలెను. అనగానే పార్వతి, తండ్రీ! ఈప్రపంచమున నేను తక్కు యితరవస్తువేదియునులేదు. ఈచరాచరప్రపంచమంతయు నేనే. అందు నీవెవరికి కీడొనర్చినను నాకేచెందునని చెప్పుగా

నతడాళ్ళర్పణమంది, జగమునందలి స్త్రీలందఱు తనకు తల్లులే గాన నతనికి స్త్రీలందఱు మాతృరూపులుగా గనబడుదురు గాన వివాహమాడక బ్రహ్మచారిగా నుండెను. అట్లే నేనును లోకమందలి స్త్రీలందఱు నాకు తల్లులుగనే యెంచి బ్రహ్మచర్యవ్రత మవలంబించితిని. గొప్పయింటిపతివ్రతలయిన స్త్రీలను నేను జూడగ నే నాతల్లిపార్వతి యారూపముతో వచ్చి నట్లు గనబడును. నగరములందు సిగ్గుబిడియములను విడచి నీచమార్గానువర్తించునై యలంకరించుకొని వీధివాకిళ్ళలో నిలబడి పురుషులరాక కెదురుచూచు జారస్త్రీలను జూచి నప్పుడును నాతల్లిపార్వతి యీ నేషముతో వచ్చినదని భావించునని చెప్పెను.

(22) నేటికాలపు మతబోధనల గూర్చి మీయభిప్రాయమేమి ?

అన్నము వండునపుడు మానవుని కొక్కనికి సరిపోవు నంత వండి నూరుమందిని భోజనమునకు పిలుచునట్లే మతబోధ యున్నది. ఇతరులకు బోధించుకాలమును భగవద్రాధనకే వెల్పించుట మంచిది. ఆదియే సద్బోధ. ఎవడు ముందుగా ముముక్షుత్వమునొంద యత్నించునో వాడే మహాబోధకుడు. అతడు లెచ్చటనుండి వత్తురో సిద్ధునికడకు వచ్చి యాత్మతత్వ విద్య నేర్చుకొందురు. వారి నెవ్వరును పిలువలేదు. వికసించిన పుష్పముకడ కనేకతావులనుండి తుమ్మెదలు పిలువకనే వచ్చి



తన్మౌనంబమును గ్రోలునుగదా ! మెడలో డవాలీ వేసుకొన్న రాజభటునిజూచి యెట్టియల్లరివారుగూడ తొలగిపోవుట, వాని పలుకుల నందరును గౌరవించుటకును కారణము వానిడవాలీ బలమో యట్లు నీవు ముందుగా దేవునివలన బోధనాధికారము నకు దగిన యావేశమును సంపాదించిన నీబోధనల నందరును విందురు. వానిని తలదాల్తురు.

(23) పంచవిధములుగ నుండు సిద్ధులెట్టివారు ?

ప్రపంచమునందలిసిద్ధులు స్వప్నసిద్ధులు, మంత్రసిద్ధులు, హఠసిద్ధులు, కృపాసిద్ధులు, నిత్యసిద్ధులు. ఇందు స్వప్నసిద్ధులనగా స్వప్నములలోనే జ్ఞానబోధప్రాప్తియై సిద్ధినందినవారు. మంత్రసిద్ధులనగా మంత్రశక్తియనొంది సిద్ధినొందినవారు. హఠసిద్ధులనగా భూమిని ద్రవ్యచుండగా పాశుదొరికి భాగ్యవంతురాలయిన పిల్లను నివాహచూడుట్లవల్లగాని, మతేరిధముగా నైన హఠాత్తుగా భాగ్యము లభించుటవల్లగాని దరిద్రుడు భాగ్యవంతుడైనట్లే పాపకర్మలు పశ్చాత్తప్తులైగాని, మరేయితరసాధనములవలనగాని హఠాత్తుగా సిద్ధినందినవారు. కృపాసిద్ధులనగా పరమదరిద్రుడైనవాడు రాజానుగ్రహమువలన భాగ్యవంతుడైనట్లే పరమేశ్వరుని యనుగ్రహమువలన నాత్మజ్ఞాన ప్రాప్తి కలిగి సిద్ధినందినవారు. నిత్యసిద్ధులనగా గుమ్మడితీగ ముందు కాయలుకాచి తర్వాత పువ్వుపూచినట్లు మొదటనే పరిపూర్ణత్వమునంది సత్కర్మాచరణంబున గాక ముందు

గానే సిద్ధులయి జన్మించి తర్వాత మంచికర్మములను జేయు వారు. వారు చేయుకర్మలు కేవలము మానవకోటికి కర్మాచరణమార్గమును చూపుననే కాని తాము సిద్ధి నందుటకు చేయునవి కావు. శుకయోగి, నారదుడు, శంకరాచార్యుడు, ఏనుక్రీస్తు మొదలగు వారందఱు నిట్టివారే. ఆకాశమునందు మహాన్నతప్రదేశములందు హోమపక్షులనడి యొకజాతిపక్షులులడును. ఆతావులు వానికి ప్రియతమములు. అందుండి క్రిందికి వచ్చుట కవి యిష్టపడవు. అవి యాకాశమునందే గూఢు కట్టుకొని గ్రుడ్లను బెట్టును. భూమియొక్క ఆకర్షణ శక్తివలన నాగ్రుడ్లు క్రిందికి దిగజారును. అట్లు దిగజారుటకు భూమికిని, అగ్రుడ్లున్న తావులకు నత్యంతదూరమైనందున కొంత కాలము పట్టునుగాని యాగ్రుడ్లు నేలమీద బడకుండగనే తల్లులు పొదిగి పిల్లలను జేయును. ఆపిల్లల కూర్ధ్వలోకమున నుండుటే ప్రకృతిలక్షణముగీట క్రిందికి జారుట మాని తల్లి పక్షులకడకు పైకే పోవును. అట్లే నారదాదులుకూడ పసితనమునందే యీజగత్సంబంధములగు క్రిమాకలాపములను విడిచి యూర్ధ్వలోకమునందే దృష్టినుంచినవారై దివ్యజ్ఞానతేజస్సంపన్నులై చరితార్థులై నిత్యసిద్ధు లనిపించుకొనిరి.

(24) మావపునకు స్వేచ్ఛ యెప్పుడు లభించును ?

మావపు డెప్పుడు అహంకారమమకారములను త్యజించి పరమాత్మయందు లగ్నమగునో యప్పుడు స్వేచ్ఛ దొరకును.

పిల్లలు వందలు, వేలు గాలిపడగలు చేసి గాలిలో కెగురవేయు నపు డండేయొకటి రెండో త్రాడు తెంచుకొనిపోవును. ఆవిధముగానే వందలు వేలుగ నున్న సాధకులలో నేయొకరిద్దరు మాత్రమే సంసారబంధనములను ఛేదించుకొని ముక్తిప్రాప్తి నందుదురు.

(25) భక్తునకు బలకర మిచ్చున దేమి ?

భక్తుడెప్పుడును దేవుని కిష్టమైన కొడుకువంటివాడు. కావున కన్నీరే యాతనికి బలము.

(26) భగవత్సాక్షాత్కారము నందినవానికిని, అందనివానికిని ప్రవర్తనలో నెట్టిభేదముండును ?

క్రొత్తిగా నత్తవారింటికి కాపురమునకు పోయిన యువతి తనకు సంతానము కలుగువఱకు చాలజాగరూకతతో గృహకృత్యములను నిర్వహించుచు సీర్వదా పనిపాటలనే చక్క జెట్టుకొనునట్లు మనుష్యుడు భగవత్సాక్షాత్కారములేక యజ్ఞానములో బడియున్నంతకాలము నట్లే ప్రపంచవ్యాపారములే సమస్తమునని నిర్వహించుచుండును. ఆనూతనముగా కాపురమునకు వచ్చినయువతికి సంతానము కలిగినప్పటినుండి యింటిపనులమీద దృష్టిసరిగానిలువక నాగృహకృత్యములను చేయుటలో సంతోషముంటక, తనబిడ్డతోనే స్వర్గము మోక్షమునని రెండవవనిపై భ్యాసయేలేక తనబిడ్డతో ముద్దుముచ్చట

తాడుచు కాలము పుచ్చునట్లే మానవుడు భగవత్సాక్షాత్కారమైనప్పటినుండి ప్రపంచవ్యాపారములమీద రోతకలిగి యట్లే భగవంతు నారాధించుటయందు దృష్టి నిలుపును.

## S

### రామకృష్ణనిర్యాణము.

“జననీ మేదిని తాత మారుత వేయస్సా వహ్ని చుట్టంబ జీవనమా సోదర తారకాపథమ భవ్యప్రేమ సంధిల్ల మీ కొనరింతుం జరమప్రణామము భవద్యోగస్ఫురత్పుణ్యనం జనితజ్ఞాన నిరస్తమోహాతిన్ నై నద్రుహ్యముం బొందెదన్.”

శ్రీరామకృష్ణపరమహంస తన హృదయసీమయందలి క్షీరకణములను హిందూదేశ మన్నిప్రక్కలకును చిందులాడుచుండు సమయమున నామహానీయునికంఠసీమయం దొక ప్రణామము పుట్టెను. అందువలన దక్షిణేశ్వరమునుండి వైద్య సౌలభ్యముకొరకు గలకత్తాకు శివ్యబృందము గొనివచ్చి నుప్రసిద్ధవైద్యశేఖరులచే చికిత్స చేయింప నారంభించిరి. ఆ కంఠప్రణబాధ నించుకేసియు లక్ష్యపెట్టక, భవరోగవైద్యుడగు నామహాశయుడు వైద్యశేఖరులు విశేషముగ మాటలాడరాదని, సమాధిసితిని బొందరాదని చెవి నిల్లుగట్టుకొని

పోరుచున్నను తనహృదయకమలమునుండి జాలువాటు దివ్య జ్ఞానసుగంధసంభరితిములగు వాగమృతవాహినులను పరమార్థ పీపాసచే నరుదెంచు జనులకు ధారనోయుట మానడయ్యెను. గంగానదీప్రవాహము నరికట్టగలవాడును, పద్మసుగంధవ్యాప్తిని వారించువారును లేరుగదా—అనురుదేవుని సన్నిధానము శిష్య బృందమున కంతకంతకు భగవద్భక్తివిశ్వాసముల నినుమడింప జేయుచుండ నాతనిశిష్యులలో నఖండయశోవిశాలురగు విజయ కృష్ణగోస్వామి, గిరీశచంద్రఘోష మున్నగువారు శ్రీరామ కృష్ణు డవతారపురుషుడని ప్రకటించుటచే నతనిమహిమంబులను గనుగొన శిష్యుకోటియు, ప్రజాకోటియు నిరీక్షించుచుండెను. అట్టిసమయమున రామకృష్ణుని యశోవల్లరులతో బాటు వ్యాధియు వృద్ధియగుచుండెను. అంత శిష్యులాయన కనుకూలమైన యారోగ్యవాతావరణమును గల్పింప కాశీపుర వనమునం దొక ప్రశాంత వనప్రదేశమునకు గురుదేవుని బన మార్చిరి.

అయ్యారామప్రవేశము రామకృష్ణలీలాప్రదర్శనము నందలి తుదియంక్షమనకు ప్రస్తావనారంభమయ్యెను. తనదివ్యోప దేశమరందమును ముముక్షుభ్రమరముల వేలకొలది కొసంగిన యామందారము ముకుళించుసమయ మాసన్న మగుచుండెను. ఆయనమరణశయ్యయందుండియు తాను జేయదలచిన కార్య నిర్వహణమున శేషించిన పనినిదీర్చ శక్తివంతులగు శిష్యుల

నేర్పాటుగావించు నుద్యమమునే సాగించుచుండెను. అట్టిగురు పాదునిసేవయే భగవదాధానమని విశ్వసించి యహోరాత్రములు శిష్యు లేకరీతిగ నిద్రాహారములను విసర్జించి గురు దేవుని సేవించుచుండిరి. ఆయనశరీరము పూర్ణశిథిలత నందుట కెంతయోగడుపులేదని చెప్పుచున్నను వదనమండలముమాత్రము జ్ఞానతేజోవిరాజితమై, వీసమేనియు వికాసము దగ్గక భాసిల్లుచుండెను.

నానాటికి రామకృష్ణునివ్యాధి తీవ్రత నందుచున్నను ముఖచంద్రుడు దివ్యకళాశోభిశుడై యుండెను. ఆసమయమున నరేంద్రుని బిలిచి, నా యనా! నాయమాయకర్తృమును, విద్యావిహీనతను జూచి లోకులు నన్ను వశపఱచుకొని దుర్లభ దివ్యానుభవముల నొందకుండుటకై నన్నీ లోకమునుండి గోంపోవనున్నది. పారమార్థికపాధన లెంతయో కొరవడి యున్నవి. శరీరమున్నంతవఱకు బాధ ననుభవించితిరవలెను. అందుచే నాకు జన్మరాహిత్యము చేయుమని తల్లి నడుగుదును. అయినను దేహము దివ్యానందదాయకము. భగవంతుడు భక్తరక్షణకై యవతరించుచుండునని పనికి నరేంద్రు నవ లోకించి తత్వోపదేశమును గూర్చియు, సాక్షాత్తరానంతరము మానవుని స్థితినిగూర్చియు కొంతప్రసంగించెను.

ఇంక శ్రీ రామకృష్ణుని జీవితమందలి శేషదినములు శిష్యపరమానువులకు చిరస్మరణీయములు. ఒకనాడు అదృష్ట

తానందస్వామియను శిష్యుడు కొన్ని కాషాయాంబరములను, రుద్రాక్షమాలికలను దెచ్చి సన్యాసులకు బంపమని యందరు నాతనితో, వత్సా! ఇరుగో! ఈబాలురు వైరాగ్యప్రపూర్ణులు వీరికంటె మహిమాన్వితులగు సన్యాసు లీజగంబునలేరు. వీరికే వానిని బంచిపెట్టుమని యాజ్ఞాపించి, యాబాలురను రావించి, కాషాయవస్త్రాదులను వారి కిప్పించి సన్యాసదీక్ష నొసంగి వారిని బావి శ్రీరామకృష్ణమత ప్రదీపకాలుగ జేయ వారమందానంద మందిరి.

శ్రీరామకృష్ణుని నిర్వాణసమయము సమీపించినది. ముముక్షుమార్గదర్శకమగు నాదివ్యజీవన ప్రదీపము మినుకు మినుకు మనుచుండెను. ఆయన వితిలేనిబాధ నందుచో నరేంద్రుని జేరబిలిచి, నరేంద్రు డీకముం దన్యులకు బోధకాగలడని కాగితముపై వ్రాసియీయ నతె డందుకొని, నేనెట్లు జేయ ననెను. నేనెట్లు జేసితిరుదువనియు, కొలదికాలములో నాయోగ సిద్ధులన్నియు సమూలమైన జగద్వాస్యపితములు కాగలవని వక్కాణించెను. ఆగురుదేవుడు తన కంత్యదినము లాసన్న మైనవని యెఱింగి యోషికలో నోపిక జేసికొని శిష్యుకోటి కంతిమాధ్యాత్మికబోధ గావించుచుండెను. ప్రతిదినము నరేంద్రు నెన్నిమారులో బిలచుచు దనకు బిదప శిష్యుల నాతిడెట్టుకృత సూత్రాదుల జేయవలెనో, సన్యాసజీవితాదర్శకములగు శక్తి

ప్రభావములను వారి కెట్లవరచవలెనో, ఎట్లు ప్రేమించి వారి నాదరింపవలెనో పుణఃపునరాదేశము గావించుచుండెను.

ఆగురుపాదునిసమాధి కి క దినత్రయము వ్యవధి యున్న దనగా నరేంద్రుని దగ్గరకు బిలచి యాతనివంశ తదేశదృష్టితో జూచుచు ధ్యానవిమగ్నుడు కాగా యేదియో సూక్ష్మశక్తి తరంగ మొందు విద్యుత్ప్రసారమువగిది నరేంద్రునిహృదయ మున బ్రవేశించునట్లు తోచి యత డించుకనేపు బాహ్యస్మృతి హీనుడై పిదప తేరుకొనువరకు గురుదేవునికన్నులనుండి బాష్ప ధారలు కురియజొచ్చెను. నరేంద్రుడు విస్మయాకులితదృష్టితో హేతువేమని ప్రశ్నింప, నాయనా ! నేడు నీకు నాసర్వస్వము ధారవోసి యాధ్యాత్మిక సంపద్యహీనుడనై ఘోరమైన నిత్యచక్రచే జగంబున నీవు ఘనకార్యముల నొనర్చి పిదప స్వస్థత నొందగలవని పలికెను. ఎవరో యింకొకని కొకపువ్వు మునో ఫలమునో కానుకగా పిచ్చివల్లు తా నార్జించిన యఖండ శక్తిని, అవిచ్ఛిన్నమయ్యితిభను, అధ్యాత్మికసంపద్యైభవమును తోకకల్లాణార్థ మొక్కకిష్యపరమాణువునకు ధారవోసిన మహా త్యాగి కలవా ! త్యాగమున కింతకంటె పరమావధి యేది ! అందువలననే నేటికలియుగమాన నాపుణ్యమూర్తి సంఘముల పేరిట, విధ్యానిలయములపేరిట మృతజీవుడై వెలసి యున్నాడు.

శ్రీరామకృష్ణుని మహాసమాధి కి క రెండు దినములు శేషించియున్న నాటియొకసమయమున చుక్కలు చంద్రుని



వలె శిష్యులాయనను బరివేష్టించియుండ నరేంద్రు డాకస్మికముగా దనహృదయసీమను ఈయన తా నవతారమూర్తిని యనేకపర్యాయములు వచించియుండెను. ఇట్టి దారుణశరీర బాధ నందుచు మరణయూతనాదుర్భరపరిస్థితిలోనూడ దా నవతారమూర్తి నే యని పలికిన విశ్వసించునని యాలోచించి గుర్తుదేవుని యెదుట నిలచెను. కాని నోట మాటరాలేదు. ఇంతలో నాపరమహంస, నరేన్ ! నీ కింకను సంశయనివృత్తి కాలేదా ? ఎవడు రాముడో, ఎవడు కృష్ణుడో, ఆతడే యీశరీరమున రామకృష్ణుడు. కాని నీవేదాంతవిధానమున గాదునుమా యని ప్రవచింప నరేంద్రు డానందములో సిగ్గిలి శిరసువంచెను.

అకడపటిదినములు రెండును శిష్యులకు, లోకమున దా మింక తెన్నుగానక మాతాహ్నివిహీనులై న బిడ్డలమై బొదుముగదా యనువిచారమున దుఃఖమయము లయ్యెను. కడపటిదినమున సంతిచుఘటికలు వచ్చుచున్నవని యెఱింగిన శ్రీరామకృష్ణపరమహంస తుదిఘడియలలో నప్పదిమితశరీర బాధ నందుచునే నరేంద్రుని జేరబిలిచి తనయంత్రోపదేశ మొనర్చెను. ఆపిదప ముమ్మారు కాళీమాతను స్మరించి శ్రావణ కృష్ణ పాడ్యమీ భానువాసరమున నిశీధివేళ యిండు మించుగా నొంటిగంటవేళ శ్రీరామకృష్ణు డఖండనద్విదానందమయమగు పరబ్రహ్మయందై కృమయ్యెను. అది ప్రపంచము నేకే దుర్దినము, సుదినము.

## ఉపసంహారము.

“అనన్య క్షింతయంతో మాం యే జనాః పర్యుపాసతే,  
తేషాం నిత్యాభియుక్తానాం యోగక్షేమం వహన్మ్యహమ్.”

శ్రీరామకృష్ణపరమహంస యథార్థముగ మరణించెనా?  
పరమాత్మస్వరూపుడై, యమృతత్వప్రాప్తి నొందిన యామహా  
మహు డెట్లు మరణించును? ఏయదాదని పవిత్రజీవితము,  
ఏయాత్మజ్ఞాని సావనమూర్తియై త్వము, ఏపుణ్యాత్ముని పరిశుద్ధ  
నామము, సకలశాస్త్రార్థములకు పుట్టినిల్లయి, ముముక్షువులకు  
నాదర్శకమై, లోకకల్యాణహేతుభూతమై విలసిల్లుచున్నదో  
యట్టి శ్రీరామకృష్ణుడు భౌతిక దేహమును త్యజించినంత  
మాత్రాన మృతిజెందె ననవచ్చునా?

అయ్యాధ్యాత్మికతవనజ్యోతి నేటికిని బేలూరునందును,  
వరాహనగరమునను, కాశీక్షేత్రమునను, కలకత్తా, మదరాసు  
మున్నగు మహానగరములలో దేవాలయములు, మఠములు,  
పూజామందిరములు, సేవాసంఘములు, విగ్రహములు, విద్యాపీ  
ఠములు మున్నగు రూపములతో శ్రీరామకృష్ణుడు భారత  
దేశమందేగాక పశ్చిమఖండమందుగూడ దివ్యతేజంబుతో  
విరాజిల్లుచుండెను. సారమార్ధికాశయములతో, మహాత్తమ  
తపశ్చర్యలతో, ఆత్మసందర్శనశక్తి సామర్థ్యములతో ప్రాచీన  
భారతజాతీయ జీవనగంగాప్రవాహరూపమున సమస్తవేదాంత

సారమూర్తియై, 'విశుద్ధభక్తిజ్ఞానములను, ఆధాత్మికదివ్యోపదేశములను శిష్యులతో కందిచ్చి యొకప్పుడు ప్రాచ్యవ్రతీ ఖండములను నూతనజాతీయాదర్శకములతో, ప్రకృతిశాస్త్ర విజ్ఞానప్రదర్శనములతో, ఆత్మవిషయకసంశయాలకు భావములతో స్వీయసనాతనధర్మపునరుజ్జీవకములగు మహాపన్యాసములతో నుజ్జ్వలముగాంచి సనాతనధర్మమును పునః భారత దేశమున ప్రతిష్ఠించి యాశ్వర్యపరితమహావక్తయని ప్రఖ్యాతి నందిన శ్రీవివేకానందస్వామికి గురుదేవుడనబడిన శ్రీరామకృష్ణుడు ధన్యుడు !

“స్థాపకాయచ ధర్మస్య సర్వధర్మస్వరూపిణే,  
అవతారవరిష్టాయ రామకృష్ణాయ తే నమః.”

సంపూర్ణము.



జాతి యుగం తమములు.

[illegible]

శ్రీ సత్యనారాయణ పబ్లిషింగ్ హౌస్, రాజమండ్రి.

